

تھر تھرائے کانپ اٹھے باغیانِ مصطفیٰ ﷺ

قہر بن کا ان پر چھایا اے امام احمد رضا (رضی اللہ تعالیٰ عنہ)

اے رضا ہم پر یہ تیرا احسان ہے کہ بنا سنیت کی تو پہچان ہے (رضی اللہ تعالیٰ عنہ)

انگریزی سکول و کالج ویونیورسٹی

کی تعلیم کفر

سکولوں کے نصاب میں خلاف اسلام باتیں اور توہین رسالت ﷺ

عام سی بات ہے

اس لئے

پڑھنے، پڑھانے والے سب نیچری کفار ہیں

سیدی اعلیٰ حضرت مجدد اعظم امام احمد رضا خان (رضی اللہ تعالیٰ عنہ)

(ماخوذ فتاویٰ رضویہ شریف)

فتویٰ مبارک کا صرف اتنا ہی حصہ نقل کیا گیا ہے جو تعلیم کے متعلق ہے۔

مسئلہ ۱۸۳: از لاہور بری بساط لکڑہارا اکبری منڈی مسئلہ چودھری عزیز الرحمن صاحب بی اے سابق ہیڈ ماسٹر اسلامیہ ہائی اسکول لائلپور ۱۲ ربیع الآخر ۱۳۳۹ھ

جناب حضرت قبلہ و کعبہ مجدد دوراں حضرت احمد رضا خاں صاحب سلمہ اللہ تعالیٰ! السلام علیکم ورحمۃ اللہ وبرکاتہ، بعد حمد و صلوة واضح رائے عالی ہو کہ حضور کا فتویٰ جو مسٹر حاکم علی بی اے پروفیسر ریاضی اسلامیہ کالج لاہور کے خط کے جواب میں حضور نے ارسال فرمایا پڑھ کر خاکسار کو بڑی حیرت ہوئی کیونکہ خاکسار آں حضور کو جیسا کہ لاکھوں کروڑوں پنجاب و ہندوستان کے سنت و جماعت مجدد وقت مانتے ہیں اس زمانے کا مجدد مانتا ہے اور جب سے ہوش سنبھالا اسی عقیدے پر بفضل خدا رہا جس پر آپ اور دیگر بزرگان قوم و علمائے کرام ہیں یا ہوتے آئے ہیں لیکن اس فتوے کو دیکھ کر میرے دل میں بڑا اضطراب پیدا ہوا ہے اور میں نے یہ جرات کی ہے کہ جناب سے مفصل طور پر دریافت کر لوں کہ ایسے زمانے میں جبکہ مسلمانوں پر ہر طرف سے حملے ہو رہے ہیں اندرونی و بیرونی دشمن اسلام کو تباہ کرنے پر تلے ہوئے ہیں اور مسلمانوں کے مقامات مقدسہ کفار کی مدد سے باغیوں (شریف مکہ) نے چھین لئے ہیں اور کفار جزیرۃ العرب (جدہ و عدن وغیرہ) میں اپنا قدم جمائے بیٹھے ہیں اور خلافت ریزہ ریزہ کی گئی ہے اور ایک بڑی سلطنت کا وزیر اعظم اپنی تقریر میں صاف کھلے لفظوں میں برملا کہتا ہے کہ یہ لڑائی جو عراق عرب میں مسلمانوں سے ہوئی مذہبی لڑائی تھی اور اب ہم نے بیت المقدس ان کی گندگی سے پاک کر دیا ہے وغیرہ وغیرہ، غرض کہ ایسے وقت جبکہ اعداء اللہ اسلام کی عزت اور شوکت کی بیخ کنی میں کوشش کا کوئی دقیقہ اٹھا نہیں رکھا، عراق، فلسطین اور شام جن کو صحابہ اور تابعین رضی اللہ تعالیٰ عنہم نے خون کی ندیاں بہا کر فتح کیا تھا، پھر کفار کی حریفانہ حوصلہ مندیوں کی جولانگاہ بن گئے ہیں خلیفۃ المسلمین دشمنوں کے زرعے میں پھنس کر بے دست و پا ہو چکے ہیں لا الہ الا اللہ محمد رسول اللہ کہنے والے اپنے گھروں (تھریس سمرنا وغیرہ) اور زرخیز علاقوں سے زبردستی نکالے جا رہے ہیں اور مسجدوں پر زبردستی قبضہ کر لیا جاتا ہے اور مسلمانوں کے علماء قرآنی احکام ڈرتے ڈرتے بتاتے ہیں، جہاد کا تو نام ہی منہ پر آنا بس قیامت ہے، کیا ایسے وقت میں اسلامی حمیت و غیرت یہ چاہتی ہے کہ کوئی نہ کوئی ایسا مسئلہ نکل آئے جس سے انگریز افسر خوش ہو جائیں اور مسلمان تباہ ہو جائیں، مسٹر حاکم علی نے ایک پالیسی سے انگریز پر نسیل اور دوسرے انگریز افسروں اور غدار مسلمانوں کو خوش کرنے کے واسطے حضور سے ایک عجیب طرز میں فتویٰ پوچھا اور حضور نے اس کے مضمون کے مطابق صحیح صحیح فیصلہ جواب میں بھیج دیا، یہ بالکل درست ہے کہ موالات و مجرد معاملات میں زمین و آسمان کا فرق ہے لیکن دین کا نقصان کر کے دنیوی معاملات کہاں جائز ہے حضور نے بہت سی شرائط سے مشروط کر کے گول مول جواب عنایت فرمایا ہے لیکن اس وقت ضرورت ہے ایسے فتوے کی جو صاف صاف لفظوں میں حالات حاضرہ پر نظر کر کے بغیر کسی شرط کے لکھا جائے تاکہ ہر عالم و جاہل جو آپ کا پیرو ہے فوراً پڑھ کر جان

لے کہ اس کے واسطے اب ایسا کرنا ضروری ہے، حالات حاضرہ حضور پر بخوبی روشن ہیں اور کچھ تھوڑے سے میں نے اوپر بیان کئے ہیں، کیا مسلمانوں کا بھرتی ہو کر فوج میں مسلمانوں کو ان کے گھروں سے نکالنے اور غلام بنانے کے لئے جانا اور دوسرے مکر کوں کا ان کی امداد کے لئے عراق و شام وغیرہ میں ملازمت ہو کر جانا جائز ہے، اگر جانا جائز نہیں تو پھر آپ جیسے بزرگ کیوں چپ چاپ بیٹھے ہیں۔ کیوں نہیں ایسے فتوے شائع کرتے اور اظہار حق میں دنیوی طاقت سے کیوں ڈرتے ہیں، موجودہ وقت کھینچ تان کر کفار سے تعلق رکھنے اور ان کی اعانت کرنے کا جواز ثابت کرنے کا نہیں ہے بلکہ سینہ سپر ہو کر بے خوف و خطر لوگوں کو صراط مستقیم بتانے کا ہے، حضور نے جو لکھا ہے کہ الحاق اور اخذ امداد جائز ہے، اگر کسی امر خلاف اسلام و مخالف شریعت سے مشروط نہ ہو، عالیجاہ! گورنمنٹ جو امداد سکولوں اور کالجوں کو دیتی ہے وہ خاص اغراض کو مد نظر رکھ کر دی جاتی ہے اور میرا خیال ہے کہ حضور کو سب حال روشن ہو گا لیکن اگر اس بارے میں ناواقفیت ہو تو میں عرض کرتا ہوں کہ اول تو امداد میں اس قسم کی شرط ضرور ہوتی ہے کہ کالج کا پرنسپل اور ایک دو پروفیسر انگریز ہوں، دوسرے مقررہ کورس پڑھائے جائیں جن میں اکثر دیکھا گیا ہے کہ خلاف اسلام باتیں ہوتی ہیں بلکہ بعض میں تو رسول اللہ صلی اللہ تعالیٰ علیہ وسلم کی شان میں گستاخانہ الفاظ لکھے ہوئے ہوتے ہیں تیسرے دینی تعلیم لازمی نہیں کوئی پڑھے یا نہ پڑھے لیکن جہاں دینی تعلیم پڑھائی جائے خاص وقت سے زیادہ نہ دیا جائے کیونکہ یونیورسٹی کی تعلیم کے لئے چار گھنٹے وقت ضرور خرچ ہوا اگر چار گھنٹے سے کم ہو گا تو امداد نہیں ملے گی، پھر جو استاد دینیات پڑھائے گا اس کو امداد نہیں دی جائے گی پھر فلاں فلاں مضمون ضرور طالب علم کو لینے چاہئیں ورنہ امتحان میں شامل نہیں ہو سکتا، پھر ڈرل وغیرہ اور کھیلوں کی طرف جن میں ہر ایک طالب علم کو حصہ لینا ضروری ہوتا ہے آج کل جو ڈرل سکھائی جا رہی ہے اس میں عجیب مخرب اخلاق باتیں کی جا رہی ہیں امداد لینے اور الحاق یونیورسٹی سے رکھنے کے لئے ضروری ہے وہی ڈرل تمام اسکولوں میں کرائی جائے، کھیلوں میں آپ دیکھتے ہیں کہ عجب بے پردہ لباس پہنا جاتا ہے۔ فٹ بال اور ہاکی میں جو نیکر پہنے جاتے ہیں وہ ٹخنوں سے اوپر تک ننگا رکھتے ہیں، غرضیکہ کیا عرض کروں اسی الحاق و امداد کی خاطر معلمین و متعلمین کی یہی کوشش ہوتی ہے کہ قرآن شریف و دینیات کا جو گھنٹہ رکھا ہوا ہے اس میں بھی انگریزی ہی کا سبق یاد کرادوں کیونکہ انسپکٹر نے انگریزی تو سننی ہے قرآن مجید تو نہیں سننا، جماعتوں میں جو ترقی دی جاتی ہے اس میں بھی اسی بات کا خیال رکھا جاتا ہے کہ انگریزی لڑکا جانتا ہے یا نہیں قرآن شریف خواہ ناظرہ بھی نہ پڑھ سکتا ہو نماز کا ایک حرف نہ جانتا ہو لیکن دسویں اور ایف اے اور بی اے پاس کرتا چلا جائے گا۔ یہ میں اسلامیہ اسکولوں اور کالجوں کا ذکر کر رہا ہوں دوسرے سکولوں اور کالجوں سے ہمیں کوئی تعلق نہیں یہ سب کس واسطے ہو رہا ہے، اسی واسطے کہ ہم یونیورسٹی سے الحاق رکھنا چاہتے ہیں اور سرکاری امداد لینا چاہتے ہیں، اگر یہ خیال نہ ہو تو بالکل حالت بدل جائے کہ طالب علم پکے مسلمان بن جائیں ان میں حمیت و غیرت مذہبی پیدا ہو جائے ان کے اخلاق درست ہو جائیں نیچریت اور دہریت کا اثر ان کے دلوں سے دور ہو جائے، انگریزوں کی غلامی سے آزاد ہو جائیں اور لباس اور فیشن وغیرہ ہر بات میں تقلید نصابی کر رہے ہیں اس سے چھوٹ جائیں غرض کہ ہزاروں طرح کی برکات حاصل کریں، میرا کچھ

لکھنا چھوٹا منہ بڑی بات ہے، حضور پر سب حال روشن ہے میں حضور سے یہ فتویٰ مانگتا ہوں؛ برائے مہربانی جواب باصواب سے خاکسار کو مشکور و ممنون فرما کر عند اللہ ماجور ہوں

کیا فرماتے ہیں علمائے دین اس بارے میں کہ حالات حاضرہ پر نظر کرتے ہوئے گورنمنٹ سے ترک موالات (عدم تعاون) کرنا اسلامی حکم ہے یا نہیں اور گورنمنٹ سے اسلامیہ اسکولوں اور کالجوں کو امداد لینا اور یونیورسٹی سے الحاق کرنا اندریں حالات چاہئے یا نہیں؟ جواب باصواب سے عند اللہ ماجور اور عند الناس مشکور ہوں۔ فقط والسلام

الجواب

بِسْمِ اللّٰهِ الرَّحْمٰنِ الرَّحِیْمِ نَحْمَدُهٗ وَنُصَلِّیْ عَلٰی رَسُوْلِهِ الْکَرِیْمِ
مکرم کرم فرما سلمہ وعلیکم السلام ورحمة اللہ وبرکاتہ

رب عزوجل فرماتا ہے: فبشر عبادی الذین یستمعون القول فیتبعون احسنه اولئک الذین هدھم اللہ واولئک ہم اولوالالباب ۱۔ خوشخبری دو میرے ان بندوں کو جو کان لگا کر بات سنتے پھر سب میں بہتر کی پیروی کرتے ہیں یہی لوگ ہیں جن کو اللہ تعالیٰ نے ہدایت فرمائی اور یہی عقل والے ہیں۔ (۱) القرآن الکریم ۱۸ / ۳۹

من وتوکی کیا حقیقت انبیائے کرام علیہم الصلوٰۃ والسلام کے ساتھ معاندین کے چند طریقے رہے ہیں:

اول سرے سے بات نہ سننا کہ: لاتسمعوا لهذا القرآن والغوا فیہ لعلکم تغلبون ۲۔ یہ قرآن سنو ہی نہیں اور اس میں بیہودہ غل کرو شاہد تم غالب آؤ۔ (۲) القرآن الکریم ۲۶ / ۲۱

دوم سن کر مکابرانہ تکذیب کا منہ کھول دینا کہ: ان انتم الاتکذبون ۳۔ تم تو نہیں مگر جھوٹے۔ (۳) القرآن الکریم ۱۵ / ۳۶

سوم ہدایت کو معطل بالغرض بتانا کہ: ان هذا لشیء یراد ۴۔ اس میں تو ضرور کچھ مطلب ہے۔ (۴) القرآن الکریم ۶ / ۳۸

چہارم حق کا باطل سے معارضہ کرنا: ویجادل الذین کفروا بالباطل لیدحضوا بہ الحق واتخذوا ایتی ومانذروا ہزوا ۵۔ کافر باطل کے ساتھ جھگڑتے ہیں کہ اس سے حق کو زائل کر دیں اور انھوں نے میری آیتوں اور ڈراؤوں کو ہنسی بنا لیا ہے۔ (۵) القرآن الکریم ۱۸ / ۵۶

مسلمان پر فرض ہے کہ ان سب طرق سے پرہیز کرے اور اس پر عامل ہو جو راستہ پہلی آیت بشارت میں اس کے رب نے بتایا ہر تعصب و طرفداری سے خالی الذہن ہو کر کان لگا کر بات سنے اگر انصافاً حق پائے اتباع کرے بارگاہ عزت سے ہدایت و دانشمندی کا خطاب ملے ورنہ پھینک دینا تو ہر وقت اختیار میں ہے واللہ الہادی وولی الایادی

مدارس کے اقسام اور ان میں امداد لینے کے احکام :

(۱) ۱۰ محرم ۱۳۳۹ھ کی بنارس گنجی باغ سے یہ سوال آیا: "مدرسہ اسلامیہ عربیہ جس میں پچیس سال سے گورنمنٹ سے امداد ماہوار ایک سو روپیہ مقرر ہے جس میں کتب فقہ و احادیث و قرآن کی تعلیم ہوتی ہے، ممبران خلافت کمیٹی نے تجویز کیا کہ امداد نہ لینا چاہئے، پس استفسار ہے کہ یہ امداد لینا جائز ہے یا نہیں؟ مدرسہ ہذا میں سوا تعلیم دینیات کے ایک حرف کسی غیر ملت و غیر زبان کی تعلیم نہیں ہوتی فقط"

اس کا جواب مطلق جواز ہوتا مگر پھر بھی احتیاطاً شکل شرط میں دیا گیا کہ "جبکہ وہ مدرسہ صرف دینیات کا ہے اور امداد کی بناء پر انگریزی وغیرہ اس میں داخل نہ کی گئی تو اس کے لینے میں شرعاً کوئی حرج نہیں تعلیم دینیات کو جو مدد پہنچتی تھی اس کا بند کرنا محض بے وجہ ہے۔ واللہ تعالیٰ اعلم۔"

۲۲ صفر ۱۳۳۹ھ کو کراچی سبز بازار سے یہ سوال آیا:

"ایک ایسے صوبے میں جس کی قریباً پچاس فیصدی آبادی اسلامی کاشتکاروں پر مشتمل ہے جس کے سالانہ محاصل کا ایک حصہ تعلیمی امداد کے ذیل و حصول کر کے حصہ رسدی مدارس مروجہ امداد یہ کو تقسیم کیا جاتا ہے اس سے استفادہ جائز ہے یا ناجائز؟ خصوصاً ایسے مدارس کے لئے جو کامل اسلامی اہتمام کے ماتحت جاری ہیں جن کی دینی تعلیم پر ارباب حکومت کسی نہج معترض نہیں ہوتے اور جن کی نصاب تعلیم کا سرکاری حصہ مروجہ تعلیم بھی خفیف سے خفیف شائبہ موانع شرعیہ سے جزاً و کلاً پاک ہے فقط۔"

اس کا جواب دیا گیا: "جو مدارس ہر طرح سے خالص اسلامی ہوں اور ان میں وہابیت، نیچریت وغیرہما کا دخل نہ ہو ان کا جاری رکھنا موجب اجر عظیم ہے، ایسے مدارس کے لئے گورنمنٹ اگر اپنے پاس سے امداد کرتی لینا جائز تھا نہ کہ جب وہ امداد بھی رعایا ہی کے مال سے ہے، واللہ تعالیٰ اعلم"

ندوہ کو بھی گورنمنٹ سے امداد ملتی تھی اور جہاں تک میرا خیال ہے اس پر ایسے قیود نہ تھے جو آپ نے ذکر کئے اور ضرور کچھ مدارس وہ بھی ہیں جن پر امداد امور خلاف شرع سے مقید یا ان کی طرف منجر ہو وہ بلاشبہ ناجائز اگرچہ صرف اسی قدر کھیل میں بے ستری یا خلاف حیاء و مخرب اخلاق باتوں کی شرط ہو خصوصاً وہ صورت جو آپ نے بیان کی کہ نصاب میں وہ کتابیں مقرر ہوں جن میں خلاف اسلام باتیں ہیں حتیٰ کہ معاذ اللہ توہین رسالت ﷺ اس میں حرمت درکنار کفر نقد وقت ہے والعیاذ باللہ تعالیٰ مولوی حاکم علی صاحب کی تحریر میں کوئی تفصیل نہ تھی لہذا یہ جواب دینا ضرور ہوا: "وہ الحاق و اخذ امداد اگر نہ کسی امر خلاف اسلام و مخالف شریعت سے مشروط نہ اس کی طرف منجر، تو اس کے جواز میں کلام نہیں ورنہ ضرور ناجائز و حرام ہوگا" یہ

جواب دونوں صورتوں کو حاوی اور ناقابل تبدیل ہے حالات حاضرہ سے اس کی شق میں تغیر نہ ہو انہیں یہاں کوئی جواب مطلق بلا شرط ہو سکتا ہے۔

لیڈر امداد چھڑاتے ہیں اور مخرب دین تعلیموں پر اب تک قائم ہیں:

(۲) انگریزوں کی تقلید و فیشن وغیرہ سے آزادی اور دہریت و نیچریت سے نجات بہت دل خوش کن کلمات ہیں خدا ایسا ہی کرے مگر یہ صرف ترک امداد والحاق سے حاصل نہیں ہو سکتے اس آگ کے بجھانے سے ملیں گے جو سید احمد خان نے لگائی اور اب تک بہت سے لیڈروں میں اس کی لپٹیں مشتعل ہیں انگریزی اور وہ بے سود و تضحیح اوقات تعلیمی جن سے کچھ کام دین تو دین دنیا میں بھی نہیں پڑتا جو صرف اس لئے رکھی گئی ہیں کہ لڑکے این و آں و مہملات پر مشغول رہ کر دین سے غافل رہیں کہ ان میں حمیت دینی کا مادہ ہی پیدا نہ ہو، وہ یہ جانیں ہی نہیں کہ ہم کیا ہیں اور ہمارا دین کیا۔ جیسا کہ عام طور پر مشہور و معبود ہے، جب تک یہ نہ چھوڑی جائیں اور تعلیم و تکمیل عقائد حقہ و علوم صادقہ کی طرف باگیں نہ موڑی جائیں دہریت و نیچریت کی تیغ کئی ناممکن ہے، کیا لیڈر اس میں ساعی ہیں؟ ہرگز نہیں صرف امداد والحاق ترک کراتے ہیں جو ظاہری تعلق ہیں اور تعلیمات کے گہرے تعلقات نہ چھڑاتے ہیں نہ چھوٹیں گے کیا انھیں میں وہ لوگ جن سے پوچھا جاتا کہ صاحبزادوں کو قرآن نہ پڑھایا تو جواب دیتے کیا ان سے سوم کے چنے پڑھوانے ہیں، کیا اب ان کے خیالات بدل گئے، کیا اب انھوں نے انگریزی کے سوا اور رزاق سمجھ لیا، کیا اب یہ جواب نہ دیں گے کہ پرانے علوم سیکھ کر کیا کھائیں گے، کیا اب انھیں شبلی کے شعر بھول گئے ع

سیارے ہیں اب نئی چمک کے وہ ٹھاٹھ بدل گئے فلک کے
اب صورت ملک و دین نئی ہے افلاک نئے زمیں نئی ہے
سب بھول گئے ہیں ماسبق کو گردوں نے الٹ دیا ورق کو
قائم جو وہ انجمن نہیں ہے اس نقد کا اب چلن نہیں ہے
القصہ یہ بات کی تھی تسلیم یعنی کہ علوم نو کی تعلیم
تدبیر شفا جو ہے تو یہ ہے اس دکھ کی دوا جو ہے تو یہ ہے
تقویم کمن سے ہاتھ اٹھائیں تہذیب کے دائرے میں آئیں
سیکھیں وہ مطالب نو آئیں یورپ میں جو ہو رہے ہیں تلتیں
وہ گنج گراں دانش فن وہ فلسفہ جدید سیکن
کپلر کی وہ نکتہ آفرینی نیوٹن کے مسائل یقینی

اور بفرض غلط ایسا ہو بھی تو اکثر لیڈر کہ انھیں تعلیمات فارغہ کے بل پر لیڈر بننے ہیں کس مصرف کے رہیں گے جب وہ مردود یہ خود
مردود، کیا اس وقت یہ شعر حالی ان کا ترجمان حال نہ ہو گا ع

قلی یا نفر ہو تو کچھ کام آئے

مگر ان کو کس مد میں کوئی کہیائے! (مسدس حالی مطبوعہ نوکسٹور لاہور ص ۶۴)

لیڈر نصاریٰ کی ادھوری غلامی چھوڑتے اور مشرکین کی پوری غلامی مناتے ہیں:

(۳) نصاریٰ کی یہ غلامی کہ یہ پیر نیچر نے تھامی لیڈر جس کے اب زبانی شاکی ہیں اور دل سے پرانے حامی اس کے نتائج تشبہ وضع و تحقیر شرع و شیوع دہریت و فروغ نیچریت مطالبے نہ تھے بلکہ التزامی اب اگر بعد خرابی بصر و آنکھیں کھلیں اور اسے چھوڑنا چاہتے ہیں مبارک ہو اور خدا سچ کرے اور راست لائے مگر اللہ انصاف، وہ غلامی ادھوری تھی سید احمد خاں نے کسی پادری یا نصرانی کو امور دین میں صراحتاً اپنا امام و پیشوا نہ لکھا تھا آیات احادیث کی تمام عمر کو چرچ یا صلیب پر نثار کرنا نہ کہا تھا کسی پادری کو مساجد میں مسلمانوں کا واعظ و ہادی نہ بنایا تھا نصرانیت کی رضا کو خدا کی رضا یا کسی پادری کو نبی بالقوہ نہ بنایا تھا اور اب مشرکین کی پوری غلامی ہو رہی ہے ان کے ساتھ یہ سب کچھ اور ان سے بہت زائد کیا جا رہا ہے یہ کون سا دین ہے نصاریٰ کی ادھوری سے اجتناب اور مشرکین کی پوری میں غرقاب، فرمن المطر و وقف تحت المیزاب ع چلتے پر نالے کے نیچے ٹھہرے مینہ سے بھاگ کر۔

موالات ہر کافر سے حرام ہے:

(۴) موالات مطلقاً ہر کافر ہر مشرک سے حرام ہے اگرچہ ذمی مطیع اسلام ہو اگرچہ اپنا باپ یا بیٹا یا بھائی یا قریبی ہو،

قال تعالیٰ: لا تجد قوما يؤمنون بالله واليوم الآخر يوادون من حاد الله ورسوله ولو كانوا آباءهم أو أبناءهم أو إخوانهم

أو عشيرتهم ۲۔ تو نہ پائے گا ان لوگوں کو جو ایمان رکھتے ہیں اللہ اور قیامت پر کہ دوستی کریں اللہ ورسول کے مخالفوں سے اگرچہ وہ

ان کے باپ بیٹے یا بھائی یا کنبے والے ہوں۔ (۲ لقرآن الکریم ۵۸ / ۲۲)

موالات صوریہ کے احکام:

حتی کہ صوریہ کو بھی شرع مطہر نے حقیقیہ کے حکم میں رکھا۔ قال تعالیٰ: **یا ایہا الذین آمنوا لاتتخذوا عدوی وعدوکم اولیاء**

تلقون الیہم بالمودة وقد کفروا بما جاء کم من الحق ۱۔ اے ایمان والو! میرے اور اپنے دشمنوں کو دوست نہ بناؤ تم تو ان

کی طرف محبت کی نگاہ ڈالتے ہو اور وہ اس حق سے کفر کر رہے ہیں جو تمہارے پاس آیا۔ (۱ لقرآن الکریم ۶۰ / ۱)

یہ موالات قطعاً حقیقیہ نہ تھی کہ نزول کریمہ دربارہ سیدنا خاٹب بن ابی بلتعہ احد اصحاب البدر رضی اللہ تعالیٰ عنہ و عنہم ہے کما فی

الصحیح ۲۔ البخاری و مسلم (جیسا کہ صحیح بخاری و مسلم میں ہے۔ ت) (۲ صحیح بخاری کتاب التفسیر باب لاتتخذوا عدوی وعدوکم قدیمی

کتب خانہ کراچی ۲ / ۲۶)

تفسیر علامہ ابوالسعود میں ہے: **فيه زجر شديد للمؤمنين عن اظهار صورة الموالاة لهم وان لم تكن موالاة في الحقيقة**

۳۔ اس آیه کریمہ میں مسلمانوں کو سخت جھڑک ہے اس بات سے کہ کافروں سے وہ بات کریں جو بظاہر محبت ہو اگرچہ حقیقت میں

دوستی نہ ہو۔ (۳ ارشاد العقل السليم (تفسیر ابی السعد) سورة ۱۵/ دار احیاء التراث العربی بیروت ۲/ ۴۸)

مگر صوریہ ضروریہ خصوصاً باکراہ، قال تعالیٰ: **الان تتقوا منهم ثقة ۴۔** مگر یہ کہ تمہیں ان سے واقعی پورا ڈر ہو۔ (۴ القرآن

الکریم ۳/ ۲۸)

قال تعالیٰ: الامن اكره وقلبه مطمئن بالايمان ۵۔ مگر وہ جو پورا مجبور کیا جائے اور اس کا دل ایمان پر برقرار ہو۔ (۵ القرآن

الکریم ۱۶/ ۱۰۶)

مجرد معاملة کا حکم:

اور معاملة مجردہ سوائے مرتدین ہر کافر سے جائز ہے جبکہ اس میں نہ کوئی اعانت کفر یا معصیت ہو نہ اضرار اسلام و شریعت ورنہ ایسی

معاملت مسلم سے بھی حرام ہے چہ جائیکہ کافر، **قال تعالیٰ: ولا تعاونوا على الاثم والعدوان ۶۔** گناہ و ظلم پر ایک دوسرے کی

مدد نہ کرو۔ (۶ القرآن الکریم ۵/ ۲)

غیر قوموں کے ساتھ جواز معاملة کی مجمل تفصیل اس (عد) فتوے میں آپ ملاحظہ فرما چکے ہیں ہر معاملة کے ساتھ وہ قید لگا دی ہے

جس کے بعد نقصان دین کا احتمال نہیں، ان احکام شریعیہ کو بھی حالات دائرہ نے کچھ نہ بدلا، نہ یہ شریعت بدلنے والی ہے۔ **لا یأتیہ**

الباطل من بین یدیہ ولا من خلفہ تنزیل من حکیم حمید ۱۔ باطل نہیں آسکتا نہ اس کے آگے نہ اس کے پیچھے سے،

اتارا ہوا ہے حکمت والے سرا ہے گئے گا۔ (۱ القرآن الکریم ۳۱/ ۴۲)

عہ: خود محرر مذہب سیدنا امام محمد رضی اللہ تعالیٰ عنہ کتاب الاثار میں فرماتے ہیں: **اخبرنا ابوحنیفہ عن عماد عن ابراہیم انه**

قال فی التاجر یختلف الی ارض الحرب انه لا یاس بذلک مالہ یحمل الیہم سلاحا، او کراعا، وسلبا، قال

محمد وبہ ناخذو هو قول ابی حنیفہ ۲۔ یعنی ہمیں امام اعظم نے امام حماد بن ابی سلیمین انہوں نے امام ابراہیم نخعی سے خبر

دی کہ تجارت کے لئے دار الحرب میں تاجر کی آمد و رفت جائز ہے جب تک ان کی طرف ہتھیار یا گھوڑے یا قیدی نہ لے جائیں، امام

محمد نے فرمایا اسی کو ہم لیتے ہیں اور یہی قول امام اعظم کا ہے، نیز مؤطا شریعت کی عبارت آتی ہے کہ مشرک مقاتل کو ہدیہ بھیجنے میں

حرج نہیں جب تک ہتھیار یا زرہ کا بھیجنا نہ ہو۔ اور یہی قول امام اعظم اور ہمارے عام فقہاء کا ہے ۳ انتہی ۱۲ منہ (۲ کتاب آثار امام محمد باب

حمل التجارة الی ارض الحرب حدیث ۱۵۱ ادارۃ القرآن کراچی ص ۱۶۷)؛ (۳ مؤطا امام محمد باب ما یکرہ من لیس الحریر والدیباج آفتاب عالم پریس لاہور ص ۲۷۱)

احکام الہیہ میں لیڈروں کی طرح طرح کھینچ تان بلکہ کا یا پلٹ:

(۵) اللہ انصاف، اس میں کون سی کھینچ تان ہے، جتنی بات کہی گئی صاف صریح احکام شرعیہ و جزئیات منصوصہ ہیں کھینچ تان کر احکام شرعیہ میں تغیر کا وقت خادم شرع کے لئے نہ اب ہے نہ کبھی تھا نہ کبھی ہو، ہاں خادمان گاندھی کے لئے نہ صرف کھینچ تان بلکہ کلام الہی و احکام الہی کو یکسر کایا پلٹ کر کے فرضیت موالات کفار بناہنے کا وقت ہے، مسجد میں کسی دبے ہوئے ذمی کے ذلت خواری کے ساتھ آنے کے جواز کا اختلافی مسئلہ نکالیں اور مشرک کو بروجہ استعلاء مسجد میں لے جانا اور مسلمانوں کا واعظ و ہادی بنانا، مسند سید عالم صلی اللہ تعالیٰ علیہ وسلم پر جمانا اس پر ڈھالیں دبے ہوئے ملتجی بے قابو مشرک سے کوئی بالائی خدمت یازرہ خود بکتر عاریۃً لینے کے جواز کا مسئلہ دکھائیں اور اس سے خود سر خود غرض، زبردست، خونخوار مشرکوں کے دامن پکڑنا، ان کے سایہ میں پناہ لینا، ان صریح بدخواہوں کی رائے پر اپنے آپ کو سپرد کردینا منائیں کفار معاہدین یا بعض کے نزدیک قتال سے بالذات عاجزین کے ساتھ کچھ مالی سلوک کی رخصت والی آیت سنائیں اور اسے خونخوار مشرکین سخت اعدائے اسلام و مسلمین کے ساتھ اتحاد و وداد بلکہ غلامی و انقیاد کی نہ صرف رخصت بلکہ اعظم فرضیت کی دلیل بنائیں، ان سب کا بیان بعونہ تعالیٰ ابھی آتا ہے آپ انصاف کر لیں گے کس نے کھینچ تان کی، حاشا نہ صرف کھینچ تان بلکہ کمال جسارت سے احکام الہیہ کایا پلٹ کر کے قرآن و حدیث کی عمرت پرستی پر قربان کی۔ **وسیعلم** **الذین ظلموا ای منقلب ینقلبون**۔ اور اب جاننا چاہتے ہیں ظالم کس کروٹ پر پلٹا کھائیں گے۔ (القرآن الکریم ۲۶ / ۲۲)

تعلیم کے لئے امداد لینا اور لیڈروں کی دینی حالت کہ اسلام ان کو نہ جب مد نظر نہ تھا نہ اب ہے:

(۶) اور تعلیم دین کے لئے گورنمنٹ سے امداد قبول کرنا جو مخالف شرع سے مشروط نہ اس کی طرف منجر ہو یہ تو نفع بے غائلہ ہے جس کی تحریم پر شرع مطہر سے اصلاً کوئی دلیل نہیں۔ دین پر قائم رہو مگر دین میں زیادت نہ کرو۔ کیا نبی صلی اللہ تعالیٰ علیہ وسلم و خلفائے راشدین رضی اللہ تعالیٰ عنہم نے سلاطین کفار کے ہدایا قبول نہ فرمائے، جو وجوہ شاعت آپ نے ان مدارس میں لکھیں کہ امور مخالف اسلام حتیٰ کہ توہین حضور سید الانام علیہ افضل الصلوٰۃ والسلام کی تعلیم داخل نصاب ہے بیشک جو اس قسم کے اسکول یا کالج ہوں ان میں نہ فقط اخذ امداد بلکہ تعلیم و تعلم سب حرام قطعی بلکہ مستلزم کفر ہے، آپ فرماتے ہیں یہ میں اسلامیہ اسکولوں اور کالجوں کا ذکر کر رہا ہوں پھر غیر اسلامیہ کا کیا پوچھنا، مگر افسوس اور سخت افسوس یہ کہ آج آپ کو جتنے لیڈر دکھائی دیں گے وہ ان کے بازو اور ان کے ہم زبان عام طور پر انہیں اسکولوں کالجوں کے کاسہ لیس ملیں گے، انہیں سے بڑی بڑی ڈگریاں ایم اے، بی اے کی پائے ہوئے ہوں گے، کیا اس وقت تک ان میں یہ خباثیں نہ تھیں، ضرور تھیں مگر ان صاحبوں کو مقبول اور منظور تھیں، اور اب بھی جو آنکھ کھلی تو صرف ایک گوشہ انگریزوں کی طرف کی اور وہ بھی شریعت پر زیادت کے ساتھ کہ ان سے مجرد معاملت بھی حرام قطعی بلکہ کفر اور مشرکوں کی طرف کی پہلے سے بھی زیادہ پٹ ہو گئی کہ ان سے وداد و اتحاد واجب بلکہ ان کی غلامی و انقیاد و فرض انہیں راضی کر لیا تو خدا کو راضی کر لیا تو ثابت ہوا کہ اسلام ان حضرات کو نہ جب مد نظر تھا ورنہ ایسی دین تعلیموں سے بھاگتے، نہ اب مد نظر ہے ورنہ مشرکوں کے اتحاد و انقیاد کے فتنے نہ جاگتے ع نہ آغاز بہتر نہ انجام اچھا لاحول ولا قوۃ الا باللہ العلی العظیم۔

جلد ۱۳، ۲۴۳-۲۴۶

مسئلہ ۳۲: از ملک بنگال موضع رام پور ڈاکخانہ کجرہ ضلع پیرہ حال مقام خواجہ قطب بریلی محمد الہ طابعلم ۱۲ بیج الاول ۱۳۳۳ھ کیا فرماتے ہیں علمائے دین اس مسئلہ میں کہ مسلمانوں کو انگریزی پڑھنا جائز ہے یا نہیں؟ اور بعض انگریزی خواں کہتے ہیں کہ مولوی لوگ کیا جانتے ہیں۔ کیا اس لفظ سے علم کی حقارت نہیں ہوتی؟ اگر ایسا کہے تو کافر ہو گا یا نہیں؟ بینوا تو جروا

الجواب

ایسی انگریزی پڑھنا جس سے عقائد فاسد ہوں اور جس سے علمائے دین کی توہین دل میں آئے انگریزی ہو خواہ کچھ ہو ایسی چیز پڑھنا حرام ہے، اور یہ لفظ کہ "مولوی لوگ کیا جانتے ہیں" اس سے ضرور علماء کی تحقیر نکلتی ہے اور علمائے دین کی تحقیر کفر ہے۔

قال الله تعالى ولئن سألتهم ليقولن انما كنا نخوض ونلعب قل ابالله وایاتہ ورسولہ کتم تستهزءون

لا تعذبوا قد کفرتم بعد ایمانکم ا۔ - اخرج ابن جریر وابن ابی حاتم و ابوالشیخ وابن مردویة عن عبد الله بن

عمر رضی الله تعالی عنہما وابن جریر عن زید بن اسلم وعن محمد بن کعب وغیرہما قال رجل فی غزوة

تبوک فی مجلس یوما مارینا مثل قرأتنا هؤلاء ولا ارغب بطونا ولا اکذب السنة ولا اجبن عند اللقاء فقال

رجل فی المجلس کذبت ولكنک منافق لاخبرن رسول الله صلی الله تعالی علیه وسلم فبلغ ذلک رسول

الله صلی الله تعالی علیه وسلم ونزل القرآن قال عبدالله فانا رأیتہ متعلقا ناقتہ رسول الله صلی الله علیه

وسلم والحجارة تنکیه وهو یقول یا رسول الله انما کنا نخوض ونلعب والنبی صلی الله تعالی علیه وسلم یقول

ابالله وایاتہ ورسولہ کنتم تستهزءون ا۔ - والله تعالی اعلم۔ الله تعالی نے فرمایا: اور اگر آپ ان سے پوچھیں تو کہیں گے ہم

تو دلچسپی اور کھیل کرتے ہیں آپ فرمادیجئے کیا اللہ تعالی اس کی نشانیوں اور اس کے رسول سے ٹھٹھا کرتے ہو بہانے نہ بناؤ تم اپنے

ایمان کے بعد کافر ہو گئے، ابن جریر، ابن ابی حاتم، ابوالشیخ اور ابن مردویہ نے حضرت عبداللہ بن عمر رضی اللہ تعالی عنہما اور ابن جریر

نے حضرت زید بن اسلم اور محمد بن کعب وغیرہما رضی اللہ تعالی عنہم نے حدیث کی تخریج کی کہ ایک شخص نے ایک دن ایک مجلس

میں غزوہ تبوک کے موقع پر کہا کہ ہم نے اپنے ان قاریوں کی مانند اور نہ دیکھے نہ کھانے کے لالچی اور نہ زبان کے جھوٹے اور نہ دشمن

کے مقابل میں بزدل۔ تو اس مجلس میں ایک شخص نے کہا تو جھوٹ کہتا ہے تو منافق معلوم ہوتا ہے میں رسول اللہ صلی اللہ تعالی علیہ

وسلم کو ضرور اس بات کی خبر دوں گا تو اس کی یہ بات حضور اکرم کو معلوم ہوئی اور قرآن نازل ہوا حضرت عبداللہ نے فرمایا تو میں

نے اس شخص کو حضور اکرم کی اونٹنی کے تنگ کے ساتھ لٹکا ہوا دیکھا پھر اسے زخمی کر رہے تھے اور وہ کہہ رہا تھا یا رسول اللہ! ہم تو

دلچسپی اور کھیل کر رہے تھے، اور حضور علیہ الصلوٰۃ والسلام اس کو فرما رہے تھے کیا اللہ تعالیٰ، اس کی آیات اور اس کے رسول سے تم

ٹھٹھا کرتے ہو۔ والله تعالی اعلم۔ (ت) (القرآن الکریم ۶۵/۹)، (تفسیر درمنثور بحوالہ ابن جریر وابن ابی حاتم وابن ابی حاتم وابن مردویہ تحت آیه انما کنا نخوض وکتبہ آیه الله العظمی

تم ایران ۱۳/۳۵۳)، (جامع البیان) (تفسیر ابن جریر) تحت آیه انما کنا نخوض وکتبہ المطبعة المیمنیة مصر ۱۰/۱۰۳ و ۱۰۵

سوال: کیا فرماتے ہیں علمائے دین و مفتیان شرع متین اس مسئلہ میں کہ ایک شخص مسلمان ممتحن نے زیر نگرانی دو شخص مسلمان کے پرچہ زبان دانی انگریزی سے عربی میں ترجمہ کرنے کے لئے مرتب کیا جس میں سب سے بڑے سوال میں نصف نمبر رکھے تھے، حضرت رسالت مآب صلی اللہ تعالیٰ علیہ وسلم کی شان مبارک میں گستاخی اور توہین کے فقرات استعمال کئے تاکہ مسلمان طالب علم لامحالہ مجبور ہو کر اپنے قلم سے جناب رسالت مآب صلی اللہ تعالیٰ علیہ وسلم کی معصوم و مقدس شان میں بد گوئی لکھیں جو برائے فتویٰ ذیل میں درج کئے جاتے ہیں:

۱۱ ابن عبد اللہ نے اس قبیلہ میں تربیت پائی تھی جو عرب کی اصلی زبان بولنے کے لحاظ سے شریف ترین تھا اور اس کی فصاحت کی سنجیدگی با موقع سکوت پر عمل کرنے سے تصحیح اور ترقی ہوتی رہی باوجود اس فصاحت کے محمد ایک ناخواندہ و حشی تھا بچپن میں اسے نوشت و خواند کی تعلیم نہیں دی گئی تھی عام جہالت نے اسے شرم اور ملامت سے مبرا کر دیا تھا مگر اس کی زندگی ایک ہستی کے تنگ دائرہ میں محدود تھی اور وہ اس آئینہ سے (جس کے ذریعہ سے ہمارے دلوں پر عقلمندوں اور نامور بہادروں کے خیالات کا عکس پڑتا ہے) محروم رہتا تھا اس کی نظروں کے سامنے ان کتابوں کے اوراق کھلے ہوئے تھے جس میں قدرت اور انسان کا مشاہدہ کرتا کچھ تمدنی اور فلسفی توہمات جو اسے عرب کے مسافر پر محمول کئے جاتے ہیں پیدا ہو گئے تھے۔

جس شخص نے پرچہ مرتب کیا اور جن لوگوں نے اس کی نظر ثانی کی وہ لوگ بوجہ استعمال الفاظ ناشائستہ جو بلا ضرورت شان حضرت جناب رسالت مآب میں کئے گئے وہ بوجہ اس گستاخی کے دائرہ ماسلام سے خارج ہو گئے یا نہیں اور ان کی کیا سزا ہے اور ان کی بابت شرع شریف کا کیا حکم ہے فقط راقم مسلمانان جون پور خلاصہ جوابات جون پور

الجواب: شخص مذکور فی السؤال شرعاً ملعون و کافر و مرتد ہے، فی الاشبار والنظائر کل کافرتاب فتوبته مقبولة فی الدنيا

والایخراة الاجماعۃ الکافر یسب النبی صلی اللہ علیہ وسلم او یسب الشیخین او احدھما۔ اشباہ و نظائر میں ہے کہ ہر کافر توبہ کرے تو اس کی توبہ دنیا و آخرت میں مقبول ہے، مگر کافروں کی وہ جماعت جس نے حضور علیہ الصلوٰۃ والسلام اور شیخین

ابوبکر و عمر رضی اللہ تعالیٰ عنہما یا ان میں سے ایک کو گالی دی ہو۔ (ت) (الاشباہ والنظائر کتاب السیر باب الردۃ اوارۃ القرآن والعلوم الاسلامیہ کراچی ۱/ ۲۸۹)

اس روایت سے معلوم ہوا کہ انبیاء کی شان میں گستاخی کرنے والا مرتد ہے اور اگر وہ توبہ کرے تو اس کی توبہ بھی قبول نہیں، شفاء ص ۳۹۳ میں ہے کہ رسول اللہ صلی اللہ تعالیٰ علیہ وسلم کا برا کہنے والا کافر ہے اور اس پر علماء کا اجماع ہے۔

منجملہ علماء کے امام مالک اور امام لیث بن سعد مصری اور امام شافعی اور امام ابو حنیفہ اور امام احمد بن حنبل و امام ابو یوسف و امام محمد و زفر و سفیان ثوری و اہل کوفہ و امام اوزاعی اور علمائے اسلام کہ و مدینہ و بغداد و مصر ہیں اور اس میں سے کسی نے بھی شاتم الرسول کے مباح الدم ہونے میں خلاف نہیں کیا، واللہ اعلم کتبہ الفقیر الی اللہ عزوجل عبدالاول الحنفی الجونپوری ۱۳ شعبان

ساب رسول اللہ صلی اللہ تعالیٰ علیہ وسلم کا کافر ہے، بغیر تجدید ایمان کے اس کی توبہ قبول نہیں ہوگی، صحیح یہ ہے کہ تجدید ایمان کے بعد سزائے قتل نہ ہوگی جیسا کہ تنقیح حامدیہ میں ہے، ہاں اگر وہ مرتد توبہ نصوح کرے اور پھر اس سے ایمان لائے اور اپنا اسلام اور حال ٹھیک رکھے تو اس کی توبہ قبول ہونے پر بھی صاف نہ چھوڑا جائے گا بلکہ تعزیر و جس کا مستحق ہوگا۔

جیسا کہ تنقیح میں ہے: ویکتفی بالتعزیر والحبس تأدیبا ۳۔ ادب کے پیش نظر صرف تعزیر اور قید کی سزا پر اکتفاء کیا

جایگا۔ (ت) (۳) العقود الدریدیہ تنقیح فتاویٰ حامدیہ احکام المرتدین حاجی عبدالغفار و پیران قندھار افغانستان / ۱۰۷

رقمہ راجی رحمۃ رب العباد محمد حماد نجل الشیخ عبدالاول الجونفوری

دین سے خارج و مرتد ہو جاتا ہے۔ حضرت عمر بن عبدالعزیز مجدد خلیفہ راشد کا یہی مذہب ہے کہ ساب رسول کو سزائے قتل دی جائے مگر جب کہ تجدید ایمان و حسن اسلام لائے۔

حررہ عبدالباطن بن مولانا الشیخ عبدالاول الجونفوری

الجواب رب اعوذبک من همزات الشیطین اعوذبک رب ان یحضرن ۴۔ اے میرے رب تیری پناہ

شیطان کے وسوسوں سے اور اے میرے رب تیری پناہ کہ وہ میرے پاس آئیں۔ (۳) القرآن الکریم ۲۳/۹۷

والذین یؤذون رسول اللہ لہم عذاب الیم ۱۰۔ ان الذین یؤذون اللہ ورسولہ لعنہم اللہ فی الدنیا والآخرۃ

واعدّ لہم عذابا مہینا ۲۔ اللعنة اللہ علی الظلمین ۳۔ اور جو رسول اللہ کو ایذا دیتے ہیں ان کے لئے درد

ناک عذاب ہے۔ بیشک جو ایذا دیتے ہیں اللہ اور اس کے رسول کو ان پر اللہ کی لعنت ہے دنیا اور آخرت میں اور اللہ نے ان کے لئے

ذلت کا عذاب تیار کر رکھا ہے۔ اے ظالموں پر خدا کی لعنت۔ (ت) (۱) القرآن الکریم ۶۱/۹۷ (۲) القرآن الکریم ۳۲/۵۷ (۳) القرآن الکریم ۱۱/۱۸۷

ان نام کے مسلمان کمانے والوں میں جس شخص نے وہ ملعون پرچہ مرتب کیا وہ کافر مرتد ہے، جس جس نے اس پر نظر ثانی کر کے بر

قرار رکھا وہ کافر مرتد، جس جس کی نگرانی میں تیار ہوا وہ کافر مرتد، طلبہ میں جو کلمہ گو تھے اور انہوں نے بجوشی اس ملعون عبارت کا

ترجمہ کیا اپنے نبی کی توہین پر راضی ہوئے یا اسے ہلکا جانا یا اسے اپنے نمبر گھٹنے یا پاس نہ ہونے سے آسان سمجھا وہ سب بھی کافر مرتد،

بالغ ہوں خواہ نابالغ، ان چاروں فریق میں ہر شخص سے مسلمانوں کو سلام کلام حرام، میل جول حرام نشست و برخاست حرام،

بیابا پڑے تو اس کی عیادت کو جانا حرام، مر جائے تو اس کے جنازے میں شرکت حرام، اسے غسل دینا حرام، کفن دینا حرام، اس پر نماز

پڑھنا حرام اس کی جنازہ اٹھانا حرام، اسے مسلمانوں کے گورستان میں دفن کرنا حرام، مسلمانوں کی طرح اس کی قبر بنانا حرام، اسے مٹی

دینا حرام، اس پر فاتحہ حرام، اسے کوئی ثواب پہنچانا حرام، بلکہ خود کفر قاطع اسلام، جب ان میں کوئی مر جائے اس کے اعزہ اقربا مسلمین

اگر حکم شرع نہ مانیں تو اس کی لاش دفع عفونت کے لئے مردار کتے کی طرح بھنگی چماروں سے ٹھیلے میں اٹھوا کر کسی تنگ گڑھے میں

ڈلو کر اوپر سے آگ پتھر جو چاہیں پھینک پھینک کر پاٹ دیں کہ اسکی بدبو سے ایذا نہ ہو، یہ احکام ان سب کے لئے عام ہیں اور جو جوان میں نکاح کئے ہوئے ہوں ان سب کی جو روئیں ان کے نکاحوں سے نکل گئیں اب اگر قربت ہوگی حرام حرام حرام و زنائے خالص ہوگی اور اس سے جو اولاد پیدا ہوگی ولد الزنا ہوگی، عورتوں کو شرعاً اختیار ہے کہ عدت گزر جانے پر جس سے چاہیں نکاح کر لیں ان میں سے جسے ہدایت ہو اور توبہ کرے اور اپنے کفر کا اقرار کرتا ہو پھر مسلمان ہو اس وقت یہ احکام جو اس کی موت سے متعلق تھے منتہی ہوں گے، اور وہ ممانعت جو اس سے میل جول کی تھی جب بھی باقی رہے گی یہاں تک کہ اس کے حال سے صدق ندامت و خلوص توبہ و صحت اسلام ظاہر و روشن ہو مگر عورتیں اس سے بھی نکاح میں واپس نہیں آسکتیں انہیں اب بھی اختیار ہوگا کہ چاہیں دوسرے سے نکاح کر لیں یا کسی سے نہ کریں ان پر کوئی جبر نہیں پہنچتا ہاں ان کی مرضی ہو تو بعد اسلام ان سے بھی نکاح کر سکیں گی۔

شفاء شریف صفحہ ۳۲۱: اجمع العلماء ان شاتم النبی صلی اللہ تعالیٰ علیہ وسلم المنتقص له کافر والوعید جار علیہ بعذاب اللہ تعالیٰ له وحکمہ عند الامۃ القتل ومن شک فی کفرہ وعذابہ فقد کفر۔ یعنی اجماع ہے کہ حضور اقدس صلی اللہ تعالیٰ علیہ وسلم کی شان میں گستاخی کرنے والا کافر ہے اور اس پر عذاب الہی کی وعید جاری ہے اور امت کے نزدیک وہ واجب القتل ہے اور جو اس کے کافر و مستحق عذاب ہونے میں شک کرے وہ بھی کافر ہو گیا۔ (کتاب الشفاء القسم الرابع فی وجہ الاحکام فی من تنقص الباب الاول مکتبہ شرکت صحافیہ ترکی ۲/۲۰۸)

نسیم الریاض جلد چہارم ص ۳۸۱ میں امام ابن حجر مکی سے ہے: ما صرح به من کفر الساب والشاک فی کفرہ هو ما علیہ ائمتنا وغیرہم ۲۔ یعنی جو یہ ارشاد فرمایا کہ نبی صلی اللہ تعالیٰ علیہ وسلم کی شان اقدس میں گستاخی کرنے والا کافر اور جو اس کے کافر ہونے میں شک کرے وہ کافر، یہی مذہب ہمارے ائمہ وغیرہم کا ہے۔ (نسیم الریاض شرح شفا قاضی عیاض القسم الرابع فی وجہ الاحکام فی من تنقص الباب الاول دار الفکر بیروت ۲/۳۳۸)

وجیز امام کردری جلد ۳ ص ۳۲۱: لو ارتد والعیاذ باللہ تعالیٰ تحرم امرأته ویجدد النکاح بعد اسلامه، والمولود بینہما قبل تجدید النکاح بالوطی بعد التکلم بکلمۃ الکفر ولد زنا ثم ان اتی بکلمۃ الشہادۃ علی العادۃ لایجدیہ ما لم یرجع عما قالہ لان باتیانہما علی العادۃ لایرتفع الکفر الا اذا سب الرسول صلی اللہ تعالیٰ علیہ وسلم او واحد من الانبیاء علیہم الصلوٰۃ والسلام فلا توبۃ له واذا شتمہ علیہ الصلوٰۃ والسلام سکران لایعفی واجمع العلماء ان شاتمہ کافر ومن شک فی عذابہ وکفرہ کفر۔ اہ ملتقطا کاکثر الاواتی للاختصار۔ یعنی جو شخص معاذ اللہ مرتد ہو جائے اس کی عورت حرام ہو جاتی ہے، پھر اسلام لائے تو اس سے جدید نکاح کیا جائے اس سے پہلے اس کلمہ کفر کے بعد کی صحبت سے جو بچہ ہوگا حرامی ہوگا اور یہ شخص اگر عادت کے طور پر کلمہ شہادت پڑھتا رہے گا کچھ فائدہ نہ دے گا جب تک اپنے اس کفر سے توبہ نہ کرے کہ عادت کے طور پر مرتد کے کلمہ پڑھنے سے اس کا کفر نہیں جاتا جو رسول اللہ صلی اللہ تعالیٰ علیہ وسلم یا کسی نبی کی شان میں گستاخی کرے دنیا میں بعد توبہ بھی اسے قتل کی سزا دی جائے گی یہاں تک کہ اگر نشہ کی بیہوشی میں کلمہ گستاخی بکاجب بھی معافی نہ دیں گے اور تمام علمائے امت کا اجماع ہے کہ نبی صلی اللہ تعالیٰ علیہ وسلم کی شان اقدس میں

گستاخی کرنے والا کافر ہے اور کافر بھی ایسا کہ جو اس کے کافر و مستحق عذاب ہونے میں شک کرے وہ بھی کافر ہے (ت) (فتاویٰ بزازیہ علی

ہامش فتاویٰ ہندیہ الفصل الثانی النوع الاول نورانی کتب خانہ پشاور ۱۶/۲۲-۲۲۱)

فتح القدیر امام محقق علی الاطلاق جلد چہارم ص ۴۰۷: کل من ابغض رسول الله صلى الله تعالى عليه وسلم بقلبه كان مرتد افالساب بطريق اولی (ملخصاً) وان سب سكران لايعفى عنه ۲۔ یعنی جس کے دل میں رسول اللہ صلی اللہ تعالیٰ علیہ وسلم سے کینہ ہو وہ مرتد ہے تو گستاخی کرنے والا بدرجہ اولیٰ کافر ہے اور اگر نشہ بلا کر اہ پیا اور اس حالت میں کلمہ گستاخی بکا جب بھی معاف نہ کیا جائے گا۔ (۲ فتح القدیر باب احکام المرتدین مکتبہ نوریہ رضویہ سکر ۱۳/۲۳۲)

بحر الرائق جلد پنجم ص ۱۳۵ میں بیعہ کلمہ مذکور ذکر کر کے ص ۱۳۶ پر فرمایا: سب واحد من الانبياء كذلك فلا يفيد الانكار مع البينة لانا نجعل انكار الردة توبة ان كانت مقبولة ۳۔ یعنی کسی نبی کی شان میں گستاخی کرے یہی حکم ہے کہ اسے معافی نہ دیں گے اور بعد ثبوت اس کا انکار فائدہ نہ دے گا کہ مرتد کا ارتداد سے مکرنا تو دفع سزا کے لئے وہاں توبہ قرار پاتا ہے جہاں توبہ سنی جائے اور نبی صلی اللہ تعالیٰ علیہ وسلم خواہ کسی نبی کی شان میں گستاخی اور کفروں کی طرح نہیں اس سے یہاں اصلاً معافی نہ دیئے۔ (۳ بحر الرائق باب احکام المرتدین ایچ ایم سعید کتبچی کراچی ۱۵/۱۲۶)

درر الحکام علامہ مولیٰ خسر و جلد اول ص ۲۹۹: اذا سبه صلى الله تعالى عليه وسلم او واحدا من الانبياء صلوات الله تعالى عليهم اجمعين مسلم فلا توبة له اصلا و اجمع العلماء ان شاتمہ كافر و من شك في عذابه و كفره كفر۔ یعنی اگر کوئی شخص مسلمان کہلا کر حضور اقدس صلی اللہ تعالیٰ علیہ وسلم یا کسی نبی کی شان میں گستاخی کرے اسے ہر گز معافی نہ دیں گے اور تمام علمائے امت مرحومہ کا اجماع ہے اس پر کہ وہ کافر ہے اور جو اس کے کفر میں شک کرے وہ بھی کافر ہے۔ (۱ الدرر الحکام شرح غرر الاحکام فصل فی الجزیہ احمد کامل الکاظمی فی دار السعادت بیروت ۱/۳۰۰-۲۹۹)

غنیۃ ذوالاحکام ص ۳۰۱: محل قبول توبة المرتد مالم تكن ردة بسب النبي صلى الله تعالى عليه وسلم فان كان به لا تقبل توبته سواء جاء تائباً من نفسه او شهد عليه بذلك بخلاف غيره من المكفرات ۲۔ یعنی نبی صلی اللہ تعالیٰ علیہ وسلم کی شان اقدس میں گستاخی اور کفروں کی طرح نہیں ہر طرح کے مرتد کو بعد توبہ معافی دینے کا حکم ہے مگر اس کافر مرتد کے لئے اس کی اجازت نہیں۔ (۲ غنیۃ ذوی الاحکام فی درر الاحکام باب المرتد احمد کامل الکاظمی فی دار السعادت بیروت ۱/۳۰۱)

اشباه والنظائر قلمی، باب الردة: لاتصح ردة السكران الا الردة بسب النبي صلى الله تعالى عليه وسلم فانه لايعفى عنه كذا في البزازية وحكم الردة بينونة امرأته مطلقاً ۳۔ (ای سواء رجع اولم يرجع اه غمز العيون ۴)۔ واذا مات على ردة لم يدفن في مقابر المسلمين ولا اهل ملة وانما يلقى في حفرة كالكلب، والمرتد اقبح كفرا من الكافر الاصلی، واذا شهد واعلى مسلم بالردة وهو منكر لا يتعرض له لالتكذيب الشهود العدول بل لان انكاره توبة ورجوع فتثبت الاحكام التي للمرتد لوتاب من حبط الاعمال وبينونة الزوجة وقوله لا يتعرض له انما هو في مرتد تقبل توبته في الدنيا لا الردة بسب النبي صلى الله تعالى عليه وسلم۔ اه

الاولی تنکیر النبی کما عبر به فیما سبق ۲۔ ملخصاً غمز العیون۔ یعنی نشہ کی بیہوشی میں اگر کسی سے کفر کی کوئی بات نکل جائے اسے بوجہ بیہوشی کافر نہ کہیں گے نہ سزائے کفر دیں گے مگر نبی صلی اللہ تعالیٰ علیہ وسلم کی شان اقدس میں گستاخی وہ کفر ہے کہ نشہ کی بیہوشی سے بھی صادر ہوا تو اسے معافی نہ دینگے کذافی البرازیہ اور معاذ اللہ ارتداد کا حکم یہ ہے کہ اس کی عورت فوراً اس کے نکاح سے نکل جاتی ہے اگر یہ بعد کو پھر اسلام لائے جب بھی عورت نکاح میں واپس نہ جائے گی اور جب وہ اسی ارتداد پر مر جائے والعیاذ باللہ تعالیٰ تو اسے مسلمانوں کے مقابر میں دفن کرنے کی اجازت نہیں نہ کسی ملت والے مثلاً یہودی یا نصرانی کے گورستان میں دفن کیا جائے وہ تو کتے کی طرح کسی گڑھے میں پھینک دیا جائے مرتد کا کفر اصلی کافر کے کفر سے بدتر ہے اور اگر کسی مسلمان پر گواہان عادل شہادت دیں کہ یہ فلاں قول یا فعل کے سبب مرتد ہو گیا اور وہ اس سے انکار کرتا ہو تو اس سے تعرض نہ کریں گے نہ اس لئے کہ گواہان عادل کو جھوٹا ٹھہرایا بلکہ اس لئے کہ اس کا مکرنا اس کفر سے توبہ و رجوع سمجھیں گے ولہذا گواہان عادل کی گواہی اور اس کے انکار سے یہ نتیجہ پیدا ہوگا کہ وہ شخص مرتد ہو گیا تھا، اور اب توبہ کر لی تو مرتد تائب کے احکام اس پر جاری کریں گے کہ اس کے تمام اعمال حبط ہو گئے اور جو ر و نکاح سے باہر، اور یہ قول کہ اس سے تعرض نہ کیا جائے اس مرتد سے متعلق ہے جس کی توبہ دنیا میں قبول ہے، نہ وہ مرتد جو نبی صلی اللہ تعالیٰ علیہ وسلم کی شان اقدس میں گستاخی کرے کہ یہ وہ کفر ہے جس کی سزایہ ہے کہ دنیا میں بعد توبہ بھی معافی نہیں، یونہی کسی نبی کی شان میں گستاخی علیہم الصلوٰۃ والسلام، اولیٰ یہ تھا کہ لفظ نبی کو نکرہ ذکر کرتے جیسا کہ گزشتہ عبارت میں تعبیر کیا ہے اہ ملخصاً غمز العیون۔ (ت) (۳ الاشباہ والنظائر باب الردۃ ایچ ایم سعید کمپنی کراچی ۱/ ۲۸۹ تا ۲۹۱)، (۴ غمز عیون البصائر شرح اشباہ والنظائر مع الاشباہ باب المرتد ایچ ایم سعید کمپنی کراچی ۱/ ۲۹۰)، (۵ غمز عیون البصائر شرح اشباہ والنظائر مع الاشباہ باب المرتد ایچ ایم سعید کمپنی کراچی ۱/ ۲۹۳ و ۲۹۱)، (۶ غمز عیون البصائر شرح اشباہ والنظائر مع الاشباہ باب المرتد ایچ ایم سعید کمپنی کراچی ۱/ ۲۹۳)

فتاویٰ خیر یہ علامہ خیر الدین رملی استاذ صاحب در مختار جلد اول ص ۹۵: من سب رسول اللہ صلی اللہ تعالیٰ علیہ وسلم فانہ مرتد و حکمہ حکم المرتدین و یفعل بہ ما یفعل بالمرتدین و لا توبۃ لہ اصلاً و اجمع العلماء انہ کافر و من شک فی کفرہ کفر ۳۔ اہ ملتقطاً۔ جو نبی صلی اللہ تعالیٰ علیہ وسلم کی شان کریم میں گستاخی کرے وہ مرتد ہے اس کا وہی حکم ہے جو مرتدوں کا ہے اس سے وہی برتاؤ کیا جائے گا جو مرتدوں سے کرنے کا حکم ہے اور اسے دنیا میں کسی طرح معافی نہ دیں گے اور باجماع تمام علمائے امت وہ کافر ہے اور جو اس کے کفر میں شک کرے وہ بھی کافر۔ (۳ فتاویٰ خیر یہ باب المرتدین دار المعرفۃ بیروت ۱/ ۱۰۳)

مجمع الانہر شرح ملتقی الابحر جلد اول ص ۶۱۸: اذا سبه صلی اللہ تعالیٰ علیہ وسلم او واحدا من الانبیاء مسلم ولو سکران فلا توبۃ لہ تنجیہ کالزندق و من شک فی عذابہ و کفرہ فقد کفر۔ یعنی جو مسلمان کہلا کر حضور اقدس صلی اللہ تعالیٰ علیہ وسلم یا کسی نبی کی شان میں گستاخی کرے اگرچہ نشہ کی حالت میں تو اس کی توبہ پر بھی دنیا میں اسے معافی نہ دیں گے جیسے دہریئے بے دین کی توبہ نہ سنی جائیگی، اور جو شخص اس گستاخی کرنے والے کے کفر میں شک لائے گا وہ بھی کافر ہو جائے

گا۔ (۱ مجمع الانہر شرح ملتقی الابحر باب الجزیہ دار احیاء التراث العربی بیروت ۱/ ۶۷۰)

ذخيرة القبی علامہ اخى يوسف ص ۲۲۰: قد اجمعت الامة على ان الاستخفاف بنبيينا صلى الله تعالى عليه وسلم وبأى نبى كان عليهم الصلوة والسلام كفر سواء فعله على ذلك مستحلام فعله معتقد الحرمة وليس بين العلماء خلاف فى ذلك ومن شك فى كفره وعذابه كفر ۲۔ یعنی بیشک تمام امت مرحومہ کا اجماع ہے کہ حضور انور صلی اللہ تعالیٰ علیہ وسلم خواہ کسی نبی کی تنقیص شان کرنے والا کافر ہے، خواہ اسے حلال جان کر اس کا مرتکب ہوا ہو یا حرام جان کر، بہر حال جمیع علماء کے نزدیک کافر ہے اور جو اس کے کفر میں شک کرے وہ بھی کافر۔ (۲ ذخیرۃ العقبیٰ فی شرح صدر الشریعۃ العظمیٰ کتاب الجہاد باب الجزیہ مطبع نوکسور کانپور ۱۲/۳۱۹)

ایضاً صفحہ ۲۲۲: لا یغسل ولا یصلی علیہ ولا یکفن اما اذا تاب وتبرأ عن الارتداد ودخل فى دین الاسلام ثم مات غسل وکفن وصلی علیہ ودفن فى مقابر المسلمین ۳۔ یعنی وہ گستاخی کرنے والا جب مر جائے تو نہ اسے غسل دیں نہ کفن کریں نہ نماز، مقابر مسلمین میں دفن سب کچھ ہوگا۔ (۳ ذخیرۃ العقبیٰ فی شرح صدر الشریعۃ العظمیٰ کتاب الجہاد باب الجزیہ مطبع نوکسور کانپور ۱۳/۳۲۱)

تتویر الابصار شیخ الاسلام ابو عبد اللہ محمد بن عبد اللہ غزالی: کل مسلم ارتد فتوبته مقبولة الا الکافر بسب نبی ۲۔ الخ۔ یعنی ہر مرتد کی توبہ قبول ہے مگر کسی نبی کی شان میں گستاخی کرنے والا ایسا کافر ہے کہ دنیا میں سزا سے بچانے کے لئے اس کی توبہ بھی قبول نہیں۔ (۲ در مختار شرح تتویر الابصار باب المرتدین مطبع مجتبائی دہلی ۱/۳۵۶)

در مختار: الکافر بسب نبی الانبیاء لا تقبل توبته مطلقا ومن شک فى عذابه وکفره کفرا۔ یعنی کسی نبی کی توبہ قبول کرنا ایسا کفر ہے جس پر کسی طرح معافی نہ دیں گے اور جو اس کے کافر و مستحق عذاب ہونے میں شک کرے خود کافر ہے۔ (۱ در مختار شرح تتویر الابصار باب المرتدین مطبع مجتبائی دہلی ۱/۳۵۶)

کتاب الخراج سیدنا امام ابو یوسف رضی اللہ تعالیٰ عنہ ص ۱۹۷: قال ابو یوسف وایما رجل مسلم سب رسول الله صلى الله تعالى عليه وسلم او كذبه او عابه تنقصه فقد كفر بالله تعالى وبانت زوجته ۲۔ یعنی جو شخص کلمہ گو ہو کر حضور اقدس صلی اللہ تعالیٰ علیہ وسلم کو برا کہے یا تکذیب کرے یا کوئی عیب لگائے یا شان گھٹائے وہ بلاشبہ کافر ہو گیا اور اس کی عورت نکاح سے نکل گئی۔ (۲ کتاب الخراج فصل فی الحکم فی المرتد عن الاسلام مطبع بولاق مصر ۹۸-۱۹۷)

بالجملہ اشخاص مذکورین کے کفر و ارتداد میں اصلاً شک نہیں، دربارہ اسلام و رفع دیگر احکام ان کی توبہ اگر سچے دل سے ہو ضرور مقبول ہے، ہاں اس میں اختلاف ہے کہ سلطان اسلام انہیں بعد توبہ و اسلام صرف تعزیر دے یا اب بھی سزائے موت دے وہ جو بزازیہ اور اس کے بعد کی بہت کتب معتمدہ میں ہے کہ اس کی توبہ مقبول نہیں اس کے یہی معنی ہیں اور اس کی بحث یہاں بیکار ہے، کہاں سلطان اسلام اور کہاں سزائے موت کے احکام، صدہا خبیث، اخبث، ملعون، انجس ہیں کہ کلمہ گو بلکہ اعلیٰ درجہ کے مسلمان مفتی و اعظم مدرس شیخ بن کر اللہ و رسول کے جناب میں منہ بھر کر ملعونات بکتے، لکھتے، چھاپتے ہیں اور ان سے کوئی تو کہنے والا نہیں اور اگر انہیں تو کہنے

تو نہ صرف ان کے بلکہ بڑے بڑے مہذب بننے والے مسلمانوں کے نزدیک یہ بے تہذیبی و تشدد ہو، فانظر الی آثار مقت اللہ
 الغیور کیف انقلبت وانعکست الامور ولا حول ولا قوۃ الا باللہ العظیم، **وسیعلم الذین ظلموا ای منقلب
 ینقلبون ۳۰- واللہ تعالیٰ اعلم۔** تو دیکھو اللہ غیور کے عذاب کے آثار کی طرف دل کیسے بدل جاتے ہیں اور امور کیسے الٹ
 ہو جاتے ہیں ولا حول ولا قوۃ الا باللہ العلیٰ العظیم، اور اب جان جائیں گے ظالم کہ کس کروٹ پلٹا کھائیں گے واللہ تعالیٰ اعلم۔ (۳ القرآن
 الکریم ۲۶/۲۷)

جلد ۲۳، صفحہ ۶۵۵-۶۵۹

مسئلہ ۳۰۷: از کلکتہ دھرم تلہ اسٹریٹ مسجد ٹیپو سلطان مرسلہ حافظ محمد عظیم صاحب ۲۲ شعبان ۱۳۱۵ھ
 کیا فرماتے ہیں علمائے دین اس مسئلہ میں کہ کوئی شخص عالم اور حافظ ہو کر اپنے لڑکے کو علم انگریزی تعلیم دلوائے اور دینی علم سے
 محروم رکھے اور اپنی لڑکیوں کے عقد غیر شرع سے کرے آیا حشر کے دن اس سے باز پرس ہوگی یا نہیں؟
 الجواب: ضرور باز پرس کا محل ہے، اللہ عزوجل فرماتا ہے: **یا ایہا الذین امنوا قوا انفسکم واهلیکم ناراً۔ اے ایمان
 والو! اپنے آپ کو اور اپنے گھروالوں کو آتش دوزخ سے بچاؤ۔ (ت) (القرآن الکریم ۶/۶۶)**

رسول اللہ صلی اللہ تعالیٰ علیہ وسلم فرماتے ہیں: کلکم راع وکلکم مسئول عن رعیتہ ۲۔ تم میں سے ہر ایک چرواہا (نگہبان)
 ہے اور تم میں سے ہر ایک سے اس کی رعیت (زیر دست) کے بارے میں باز پرس ہوگی (ت) (کنز العمال حدیث ۱۳۷۱۰ موسسۃ الرسالہ بیروت ۶/۱
 ۳۰)

نیز فرماتے ہیں صلی اللہ تعالیٰ علیہ وسلم: الدین النصح لکل مسلم ۳۔ (دین اسلام ہر مسلمان کے لئے خیر خواہی کرنا ہے۔ ت)
 واللہ سبحانہ وتعالیٰ اعلم۔ (۳ صحیح البخاری کتاب الایمان باب قول النبی صلی اللہ علیہ وسلم الدین النصحیۃ قدیمی کتب خانہ ۱۱/۱۳)، (صحیح مسلم باب بیان ان الدین النصحیۃ قدیمی کتب خانہ
 ۵۳/۱)

جلد ۲۳، صفحہ ۶۸۶-۶۸۷

مسئلہ ۳۱۷ تا ۳۲۰: مرسلہ محمد اسحاق سکرٹری انجمن محمدیہ کوچین ملک ملیبار
 (۱) آج کل مسلمان جو تکمیل یونیورسٹی کی کوشش کرتے ہیں اور چندہ فراہم کرتے ہیں وہ ثواب ہے یا نہیں؟
 (۲) آیا تکمیل یونیورسٹی دینی ضروریات سے ہے یا نہیں؟
 (۳) اس مد میں جو روپیہ دیا جائے وہ صدقہ جاریہ میں محسوب ہوگا یا نہیں؟
 (۴) اس یونیورسٹی میں اہلسنت شامل ہو سکتے ہیں یا نہیں؟

الجواب: اگر یہ بات قرار پائے اور اس کے افسر عہدہ داران اس کا پورا ذمہ قابل اطمینان کریں کہ اس کا حصہ دینیات صرف اہلسنت وجماعت کے متعلق رہے گا جن کے عقائد مطابق علمائے حریمین طیبین ہیں انہیں کی مکتب نصاب میں ہوں گی، انہیں کے علماء مدر سین ہوں گے، انہیں کی تربیت میں طلباء رہیں گے، غیروں کی صحبت سے ان کو بچایا جائے گا، روپیہ جو اہلسنت سے لیا جائے گا صرف اسی کام میں صرف کیا جائے گا، اس وقت اہلسنت کو اس میں داخل ہونا جائز اور باعث ثواب ہوگا، اور جو کچھ اس میں دیا جائے گا صدقہ جاریہ ہوگا۔ رہا اس کی تکمیل میں کوشش اور چندہ فراہم کرنا، وہ صرف اتنی بات پر بھی ثواب نہیں ہو سکتا جب تک کہ اس میں ہر مذہب کی تعلیم باقی ہے وہ روپیہ اس لئے جمع نہیں کرتے کہ دین حق کی تعلیم ہو بلکہ حق و ناحق دونوں کی تعلیم کو سنیوں کے بچوں کو تعلیم ہوگی کہ قرآن مجید بعینہ محفوظ ہے اس میں کسی قسم دخل بشری سے ایک نقطہ کی کمی بیشی ہوئی نہ ہو سکتی ہے، کوئی غیر نبی کسی نبی کے مرتبہ کو نہیں پہنچ سکتا، تقدیر کی بھلائی برائی سب اللہ عزوجل کی طرف سے ہے اور اس پر کچھ واجب نہیں وہ جو چاہے کرے، ہمارا اور ہمارے افعال نیک و بد کا وہی ایک آسیلا خالق ہے اس کا دیدار روز قیامت حق ہے، خلفائے اربعہ کی امامت برحق ہے ان میں اللہ عزوجل کے یہاں سب سے زیادہ عزت و قربت والے صدیق اکبر ہیں پھر فاروق اعظم پھر عثمان غنی پھر علی مرتضیٰ رضی اللہ تعالیٰ عنہم، انہیں بلکہ صحابہ میں سے کسی کو برا کہنے والا جہنمی مرد و ملعون ہے اور شیعہ کے بچوں کو تعلیم ہوگی کہ یہ قرآن بیاض عثمانی ہے اس میں سے کچھ آیتیں سورتیں صحابہ نے گھٹادیں بعض الفاظ کچھ کے کم کر دیئے جیسے ائمہ ہی از کی من ائمہ کی جگہ لہ ہی اربی من لہ بتا دیا، مولا علی وائمه اطہار اگلے انبیاء علیہم الصلوٰۃ والسلام سے افضل ہیں، تقدیر کی برائی خدا کی طرف سے نہیں، بندہ کے لئے اصلاح کرنا لطف سے پیش آنا خدا پر واجب ہے خدا اس کے خلاف نہیں کر سکتا، اپنے اعمال کے ہم خود خالق ہیں، خدا کا دیدار حق نہیں، خلفائے اربعہ میں تین معاذ اللہ ظالم غاصب ہیں، ان کو سخت سے سخت برائی سے یاد کرنا گالیاں دینا بڑے ثواب کا کام ہے۔ **پھر وہ خود اعلان کرتے ہیں کہ سب سے زائد اہتمام سائنس کی تعلیم کا ہوگا۔ سائنس میں وہ باتیں ہیں جو عقائد اسلام کے قطعاً خلاف ہیں بچوں کی تربیت دینے تہذیب و انسانیت سکھانے کے لئے دنیا بھر میں کوئی مسلمان نہ رہا عرب مصر روم شام حتیٰ کہ حرمین شریفین کے علماء و مشائخ میں کوئی اس قابل نہیں ہاں کمال مہذب و شیخ تربیت و پیر افادت بننے کے لائق یورپ کے عیسائی ہیں ان کو اس قدر بیش قرار تنخواہیں ان روپوں سے دی جائیں گی کہ وہ یہاں رہنے پر مجبور ہوں ان کی صحبت و تربیت میں مسلمانوں کے بچے رکھے جائیں گے ان کے اخلاق و عادات سکھائے جائیں گے، ایسی صورت میں حال ظاہر ہے ابتداء میں کہ مسلمانوں سے چندہ وصول کرنے کو بہت سنبھل سنبھل کر بنا بنا کر مقاصد دکھائے گئے ہیں ان میں تو یہ حالت ہے آئندہ جو کارروائی ہوگی رویش بیس حاش پیرس (اس کا چہرہ دیکھ لیکن اس کا حال نہ پوچھ۔ ت)**

سالہا سال سے جو علی گڑھ کالج انہیں مقاصد کے لئے قائم ہے اس کے ثمرات ظاہر ہیں کہ مسلمانوں کو نیم عیسائی کر چھوڑا اس کے اکثر تعلیم یافتہ اسلام و عقائد اسلام پر ٹھٹھے اڑاتے ہیں ائمہ و علماء کو مسخرہ بتاتے ہیں خود غرضی و خود پسندی دنیا طلبی دین فراموشی یہاں

تک کہ داڑھی وغیرہ اسلامی وضع سے متنفران کا شعار ہے جب ادھورے کے یہ آثار ہیں تکمیل کے بعد جو ثمرات ہوں گے آشکار ہیں
ع قیاس کن زگلستان او بہارش را (اس کے باغ سے اس کی بہار کا اندازہ کر لیجئے۔ ت)
واللہ العصمۃ (اور اللہ تعالیٰ ہی کی مدد سے بچاؤ ہو سکتا ہے۔ ت) واللہ تعالیٰ اعلم۔

جلد ۲۳، صفحہ ۷۰۹

مسئلہ ۳۴۲: از سوائی مادھو پور قصبہ ساگلو دریا ست کوٹہ راجپوتانہ مرسلہ الف خاں مہتمم مدرسہ انجمن اسلامیہ ۱۲ ذی الحجہ ۱۳۳۵ھ
تعلیم انگریزی و ہندی کی مسلمان کو جائز ہے یا نہیں؟

الجواب: غیر دین کی ایسی تعلیم کہ تعلیم ضروری دین کو روکے مطلقاً حرام ہے، فارسی ہو یا انگریزی یا ہندی، نیز ان باتوں کی تعلیم جو عقائد اسلام کے خلاف ہیں جیسے وجود آسمان کا انکار یا وجود جن و شیطان کا انکار یا زمین کی گردش سے لیل و نہار یا آسمانوں کا خرق و التیام محال ہونا یا اعادہ معدوم ناممکن ہونا وغیر ذلک عقائد باطلہ کہ فلسفہ قدیمہ جدیدہ میں ہیں ان کا پڑھنا پڑھانا حرام ہے کسی زبان میں ہو نیز ایسی تعلیم جس میں نیچریوں دہریوں کی صحبت رہے ان کا اثر پڑے دین کی گرہ سست ہو یا کھل جائے، اور اگر جملہ مفاسد سے پاک ہو تو علوم آلیہ مثل ریاضی و ہندسہ و حساب و جبر و مقابلہ و جغرافیہ و امثال ذلک ضروریات دینیہ سیکھنے کے بعد سیکھنے کی کوئی ممانعت نہیں کسی زبان میں ہو اور نفس زبان کا سیکھنا کوئی حرج رکھتا ہی نہیں۔ واللہ تعالیٰ اعلم

جلد ۲۳، صفحہ ۷۱۳-۷۱۵

مسئلہ ۳۵۰: از اردہ نگلہ ڈاکخانہ اچھنیر اضلع آگرہ مرسلہ صادق علی خاں صاحب ۲۵ شوال ۱۳۳۶ھ

اس خیال سے انگریزی پڑھنا اور پڑھوانا بچوں کو کہ اس میں عز و جاہ دنیوی ہے یا حصول دنیا کا بڑا ذریعہ ہے جائز ہے یا ناجائز؟
الجواب: سائنس وغیرہ وہ فنون و کتب پڑھنی جن میں انکار و وجود آسمان و گردش آفتاب وغیرہ کفریات کی تعلیم ہو حرام ہے، اور وہ نوکری جو خود حرام یا حرام میں اعانت ہے اس کی نیت سے پڑھنا بھی حرام ہے اور اگر جائز فنون جائز نوکری کے لئے پڑھے تو جائز ہے جبکہ اس میں وہ انہماک نہ ہو کہ اپنے ضروریات دین و علوم فرض کی تعلیم سے باز رکھے ورنہ جو فرض سے باز رکھے حرام ہے اس کے ساتھ یہ بھی ضروری ہے کہ اپنے دین و اخلاق و وضع پر اثر نہ پڑے، اسلامی عقائد و خیالات پر ثابت و مستقیم اور مسلمانی وضع پر قائم رہے ان سب شرائط کے اجتماع کے بعد جائز رزق حاصل کرنے کے لئے حرج نہیں رہی اس سے عز و جاہ دنیوی کی طلب، طلب جاہ خود ناجائز ہے اگرچہ عربی زبان و اسلامی علوم سے ہونہ کہ وہ جاہ کہ استقامت علی الدین کے ساتھ کم جمع ہو۔

قال الله تعالى ايبتغون عندهم العزة فان العزة لله جميعا۔ واللہ تعالیٰ اعلم اللہ تعالیٰ نے ارشاد فرمایا:

کیا وہ ان کے ہاں عزت تلاش کرتے ہیں حالانکہ سب عزت اللہ تعالیٰ کے لئے ہے۔ واللہ تعالیٰ اعلم (ت)

جلد ۲۳، صفحہ ۷۱۶

مسئلہ ۳۵۶: از احمد آباد گجرات محلہ چھپپیاں پانچ پنیلی مکان چھینہ سلطان جی علی جی کوڑے والے مسئلہ غلام نبی صاحب پیرزادہ

۱۳ رمضان ۱۳۳۹ھ

کیا فرماتے ہیں علمائے دین:

- (۱) جو لوگ کتب دینیات وغیرہ طالب علم کو تعلیم دینے سے مدرس اول کو منع کرتے ہیں ان کا کیا حکم ہے؟
(۲) اور کسی نااہل کو اس کی قابلیت سے باہر علم سکھانا بغرض مباحثات و مجادلات کے کیسا ہے؟ یسواہیانا شافیا توجروا اجروا فیا (شافی بیان فرماؤ اور پورا اجر و ثواب پاؤت)

الجواب

(۱) تعلیم دین اگر بوجہ دین ہے تو اس سے ممانعت منع خیر ہے **مناہ للخیر معتدا تیم**۔ (بھلائی سے روکنے والا حد سے گزرنے والا اور گنہگار ہے۔ ت) میں داخل ہونا ہے ایسے لوگوں کی بات ہر گز نہ سنی جائے نہ انہیں مدرسہ میں دخل دیا جائے ہاں اگر مدرس اول بد مذہب ہو اور بنام اپنے مذہب فاسد کی اشاعت چاہتا ہو تو اسے روکنا فرض ہے اور یہ تعلیم دین کی ممانعت نہ ہوئی بلکہ تخریب دین کا انسداد ہوا۔ واللہ تعالیٰ اعلم (القرآن الکریم ۱۲/۶۸)

(۲) قابلیت سے باہر علم سکھانا فتنہ میں ڈالنا ہے اور ناقابل کو مباحث و مجادل بنانا دین کو معاذ اللہ ذلت کے لئے پیش کرنا ہے۔ نبی صلی اللہ تعالیٰ علیہ وسلم فرماتے ہیں: اذا وسد الامر الی غیر اہلہ فانظر الساعۃ۔ واللہ تعالیٰ اعلم جب نااہل کو کام سپرد کیا جائے تو قیامت کا انتظار کرو (ت) (صحیح البخاری کتاب العلم باب من سئل الخ قدیمی کتب خانہ کراچی ۱۱/۱۳)

جلد ۲۱، ۲۲۳

مسئلہ ۷۵ تا ۷۶: از محلہ کچی باغ مسئلہ خلیل الرحمن بنارس ۱۶ محرم الحرام ۱۳۳۹ھ

معدن عالم صوری و مخزن اسرار معنوی جناب مولانا حافظ مفتی احمد رضا خاں دام ظلہ بعد ہدیہ السلام علیکم ورحمۃ اللہ وبرکاتہ، بکمال ادب ملتجی ہوں براہ کرم اپنے اوقات گرانمایہ سے چند منٹ حرج فرما کر جواب سوالات مرسلہ مزین فرما کر بصیغہ بیرنگ پتہ ذیل سے مرحمت فرما کر مجھ مترصد کو شاد فرمائے، ان مسائل کی یہاں سخت ضرورت ہے۔ ہم سب اعلیٰ حضرت دام فیضہ کے معتقدین سے ہیں لہذا ہم سب بیجا انتظار کرتے رہیں گے، اگر جلد جواب سے مزین فرما کر مرحمت فرمایا جائے تو عنایت لطف و کرم ہے۔ اس سے پیشتر حقیر نے اعلیٰ حضرت کے دارالافتاء سے ڈھائی سو نسخے رسالہ "انفس الفکر" منگوا کر مسلمانوں کو تقسیم کیا جس سے بہ نسبت سال گزشتہ سال بیوستہ کے امسال باوجود کوشش بلیغ دشمنان دین کے قربانی گاؤں بکثرت المضاعف ہوئی، الحمد للہ حضور کا فیض ایسا ہی ہے۔ زیادہ بجز تمنائے حصول زیارت اور کیا عرض کروں فقط۔ آپ کا خادم عاصی خلیل الرحمن عنہ بنارس ۱۶ محرم الحرام

۱۳۳۹ ہجری

(۱) یہ کہ مدرسہ اسلامیہ عربیہ جس میں عرصہ پچیس سال سے خزانہ گورنمنٹ سے امداد ماہوار ایک سو روپے مقرر ہے جس سے یہ درسگاہ جس میں کتب فقہ و احادیث و قرآن شریف کی تعلیم ہوتی ہے۔ اس میں ممبران خلافت کمیٹی نے جو تجویز پاس کیا ہے کہ گورنمنٹ سے امداد نہ لینا چاہئے، پس استفسار ہے کہ یہ امداد جو گورنمنٹ سے عرصہ پچیس سال سے برابر ملتی ہے اب لینا جائز ہے یا نہیں؟ مدرسہ ہذا میں سوائے تعلیم دینیات کے ایک حرف کسی غیر ملت و غیر زبان کی نہیں ہوتی۔

(۲) یہ کہ زید جو اس درسگاہ دینی کا منتظم و خادم ہے بسبب حسن انتظام گورنمنٹ نے خطاب دیا ہے اور یہ خطاب بھی عرصہ دس سال سے ملا ہے ممبران خلافت کمیٹی نے یہ بھی پاس کیا ہے کہ گورنمنٹ کو خطاب واپس کر دینا چاہئے پس ایسی حالت میں کہ جس خدمت انتظام درسگاہ تعلیم علوم دین کے صلہ میں خطاب دیا ہے اندیشہ ہے کہ واپس کرنے میں یہ امداد بھی نہ ملے ایسی حالت میں خطاب کا واپس کرنا ضروری ہے یا نہیں؟

(۳) یہ کہ زید جلسہ خلافت کمیٹی میں اس سبب سے شرکت نہیں کرتا کہ اس میں اہل ہنود جن کو اس وقت ممبران خلافت کمیٹی اپنا بھائی کہتے ہیں اور ان سے اس قدر ارتباط بڑھا رکھا ہے کہ تلک مہراج کے مرنے کے غم میں، بروز دسواں جامع مسجد میں ننگے سر ننگے پیر جمع ہو کر تلک مہراج کے لے دعا اور فاتحہ اور نماز کا ان کی مغفرت کے لئے اشتہار شائع کیا اور قربانی گاؤ کو بخاطر اہل ہنود منع کرتے ہیں اور بکری قربانی کرنا افضل و فعل رسول اللہ صلی اللہ تعالیٰ علیہ وسلم بتلاتے ہیں اور نقصان اور عدم جواز قربانی گاؤ میں رسالے چھاپتے ہیں اور جلسہ خلافت کمیٹی میں کل دشمنان دین محمدی صلی اللہ تعالیٰ علیہ وسلم سے اسپییج و تقریر کراتے ہیں جو اپنی کتاب "الجرح علی ابی حنیفہ" میں حضرت امام اعظم رحمۃ اللہ تعالیٰ کو سگ و زندیق و بے علم و صدہا باتیں ناشائستہ ناگفتہ بہ لکھا ہے۔ اگر ایسے شخصوں کی تقریر نہ سننے کی غرض سے اور کفار کی اعانت و شرکت نہ کرنے کی غرض سے اگر زید ایسے جلسوں میں نہ شریک ہو تو کیا بوجہ ان امور متذکرہ بالا کے زید قابل ملامت و ناقابل امامت ہے۔ کیونکہ جو لوگ کہ ان وجوہ سے شرکت نہیں کرتے ان کے پیچھے نماز پڑھنا ناجائز بتلاتے ہیں، ان لوگوں نے اس قدر ارتباط ان کفاروں سے بڑھا رکھا ہے کہ جس وقت ان میں کوئی مقرر و نامور کسی شہر میں جاتا ہے تو اہل اسلام ان کفاروں کی گاڑیاں بدست خود کھینچ لاتے ہیں، ان کفاروں نے اس قدر تعصب اپنے مذہب میں بڑھا رکھا ہے کہ یہاں بعض مسجد میں اذان نہیں کہنے دیتے، بعض مسجدوں کے فرش پر جو ان کی پرستش کے درخت کی ڈالیں لٹکی ہوئی ہیں جس سے حوض دہ دردہ کا پانی پتیوں کے گرنے اور سڑنے سے متغیر و متعفن ہو جاتا ہے اس درخت کی ڈال کو تعصب مذہبی سے نہیں کاٹتے، بعض مسجد پر صحن مسجد میں جو ان کا بت پرستش کا نصب ہے اس کی پرستش کے لئے فرش مسجد پر سے جو سجدہ گاہ مسلمانان ہے پائے نجس مرور کرتے ہیں، مگر افسوس کہ مسلمانان اہل ہنود کو اپنا بھائی بناتے ہیں اور ان کی خاطر داری سے گاؤ کی قربانی بند کرنے میں بہر نوع کوشش تام کرتے ہیں اپنے مساجد کی بے حرمتی و نقصان اور اذان بند ہونے کا جو بعض مسجد پر بند کر رکھا ہے کچھ صدمہ و خیال نہیں ہوتا، آیا ایسے دشمنوں کے جلسہ میں نہ شرکت ہونے سے کیا آدمی گنہگار ہوتا ہے قابل امامت نہیں رہتا۔

(۴) یہ کہ زید جو پنجگانہ و بروز جمعہ و خطبہ ثانیہ بروز جمعہ و خطبہ عیدین وغیرہا میں بیشتر مسلمانان کی جماعت کثیر میں بہ اعلان تمام دعاء و ترقی جاہ و جلال و قیام سلطنت سلطان اعظم والی سلطنت روم بلاد عرب کے لئے محافظت مقامات مقدسہ حریمین شریفین کے لئے دعا کرتا ہے اور خطبہ نباتہ جس کے خطبہ ثانیہ میں سلطان المعظم کے لئے خلد اللہ ملکہ کے لئے دعا دراز طبع ہے پڑھتا ہے سامعین آمین کہتے ہیں، آیا اس طریق پر دعا کرنا سلطان المعظم کے لئے جائز ہے یا جلسہ کفار اور غیر مقلدین میں شریک ہو کر دشنام دہی کرنا اور اظہار وفاداری سلطان المعظم کے لئے کرنا جائز ہے، زید پر بیحد حملہ اس امر کا ہے کہ تو کیوں نہیں ایسے جلسوں میں شریک ہوتا، اس لئے طرح طرح کی بندشیں عدم جواز امامت و واپسی خطاب وغیرہ کے لئے حملہ کرتا ہے، پس آیا اس صورت سے دعا کرنا بعد نماز و درمیان خطبہ جائز ہے یا اس جلسہ مخالفین میں؟ بینوا بالکتاب و توجروا بالصواب (کتاب کے حوالہ سے (مسئلہ کو) بیان فرماؤ اور راہ صواب یعنی راہ راست کا اجر پاؤ۔ ت)

الجواب

(۱) جبکہ وہ مدرسہ صرف دینیات کا ہے اور امداد کی بناء پر انگریزی وغیرہ اس میں داخل نہ کی گئی تو اس کے لینے میں شرعا کوئی حرج نہیں، تعلیم دینیات کو جو مدد پہنچی تھی اس کا بند کرنا محض بے وجہ ہے۔ واللہ تعالیٰ اعلم۔

(۲) خطاب واپس کرنا نہ کرنا کوئی مسئلہ شرعی نہیں اور اگر یہ اندیشہ صحیح ہے کہ واپسی خطاب میں امداد بھی بند ہو جائے گی تو واپس کرنا حماقت ہے۔ واللہ تعالیٰ اعلم۔

(۳) اگر یہ امور واقعی ہیں تو ایسے جلسوں کی شرکت حرام ہے اور جوان میں شریک ہو قابل ملامت اور ناقابل امامت ہے۔ نہ وہ کہ احتراز کرے، دشمنان دین سے احتراز فرض ہے، اور فرض کا تارک موجب ملامت اور مانع امامت ہے نہ کہ اس کا بجالانا، اور کافر کے لئے دعائے مغفرت و فاتحہ خوانی کفر خالص و تکذیب قرآن عظیم ہے کما فی العالمگیریۃ وغیرہا (جیسا کہ فتاویٰ عالمگیری اور اس کے علاوہ دوسرے فتاویٰ میں مسئلہ مذکور ہے۔ ت) اور ان کے خار و بواری کے لئے یہی بہت تھا کہ مشرک کے ماتم میں سر ننگا کیا اور اس پر ظلم شدید یہ کہ عبادت گاہ واحد قہار کو مشرک کا ماتم گاہ بنایا پھر اس کے لئے نماز کا اشتہار پورا پورا موجب لعنت جبار قہار ہے۔

قال الله تعالى ولا تصل علی احد منہم مات ابدًا ولا تقم علی قبرہ ۱۔ اللہ تعالیٰ نے فرمایا: اگر ان میں سے کوئی مر جائے تو اس پر نماز نہ پڑھو اور نہ اس کی قبر پر کھڑے ہو۔ (ت) (۱) القرآن الکریم ۸۴/۹

بلاشبہ یہ اشتہار دینے اور اس پر عمل کرنے والے سب قطعی مرتد ہیں وہ اسلام سے نکل گئے اور ان کی عورتیں نکاح سے قاتلہم

اللہ انی یؤفکون ۲۔ (اللہ تعالیٰ انھیں مارے وہ کہاں اوندھے جاتے ہیں۔ ت) اور قربانی کا شعاع اسلام ہے۔ **قال الله تعالى**

والبدن جعلنہا لکم من شعائر اللہ ۳۔ اللہ تعالیٰ نے فرمایا: ہم نے بدنہ (قربانی کا جانور) کو تمہارے لئے اللہ تعالیٰ کی

نشانیوں میں سے کیا ہے۔ (ت) (۲) القرآن الکریم ۳۰/۹ (۳) القرآن الکریم ۳۶/۲۲

اور ہندوستان میں اس کا جاری رکھنا واجب ہے کما حقناہ فی انفس الفکر فی قربان البقر (جیسا کہ ہم نے اس کی تحقیق اپنے ایک رسالہ بنام) انفس الفکر فی قربان البقر (بہت عمدہ سوچ گائیوں کی قربانی کرنے میں) میں کر دی۔ ت) اور خوشنودی ہنود کے لئے اس کا بند کرنا حرام ہے۔

قال الله تعالى ولا تركزوا الى الذين ظلموا فتمسکم النار۔ اللہ تعالیٰ نے فرمایا: (لوگو!) ظالموں کی طرف مت جھکو (اور مائل نہو) ورنہ تمہیں دوزخ کی آگ چھوئے گی۔ (ت) (القرآن الکریم ۱۱۳/۱۱۳)

ناپاکوں کافروں مرتدوں کو واعظ مسلمان بنانے والے اسلام کو ڈھاتے ہیں اور کفر و لعنت الہی کی نیوچنواتے ہیں حدیث تو بد مذہب کی توقیر پر فرماتی ہے: من وقر صاحب بدعة فقد اعان علی ہدم الاسلام ۲۔ جس نے کسی بد مذہب کی توقیر کی اس نے دین اسلام کے ڈھادینے پر مدد دی۔ (ت) (۲ کنز العمال حدیث ۱۱۰۲ مؤسسۃ الرسالہ بیروت ۱/۲۱۹)

نہ کہ کفار و زنادقہ مثل وہابیہ وغیر مقلدین و دیوبندیہ وغیر ہم کو واعظ مسلمان و پیشوائے دین بنانا کہ صراحتاً اسلام کو کند چھری سے ذبح کرنا ہے۔ افسوس کہ گائے کی قربانی بند اور ذبح اسلام کے نعرے بلند مگر اسلام گائے سے بھی گیا گزرا، عزت و جبروت ہے اس کے لئے جس نے ان کی دل الٹ دئے اور آنکھیں پلٹ دیں کہ ان کو اسلام کفر سو جھتا ہے اور کفر اسلام۔

فسبحن مقلب القلوب والابصار ربنا لاتزغ قلوبنا بعد اذ ہدیتنا و سب لنا من لدنک رحمة انک انت الواب۔ پاک اور منزہ ہے دلوں اور آنکھوں کا پھیرنے والا اے ہمارے پروردگار! ہمارے دلوں کو ٹیڑھانہ کر دیجئے اس کے بعد کہ تو نے ہمیں ہدایت دی اور ہمیں اپنی بارگاہ سے رحمت عطا کر دیجئے، یقیناً تو بلا معاوضہ بہت زیادہ بخشش اور عطا فرمانے والا ہے۔ (ت) کفار اور مشرکین سے اتحاد و ووداد حرام قطعی ہے۔ قرآن عظیم کے نصوص اس کی تحریم سے گونج رہے ہیں اور کچھ نہ ہو تو اتنا کافی ہے کہ: **من يتولہم منکم فانه منہم ۳۔** واحد قہار فرماتا ہے کہ تم میں جو کوئی ان سے دوستی رکھے گا وہ بیشک انہیں میں سے ہے۔ (۳ القرآن الکریم ۵۱/۵۱)

اللہ عزوجل کا ارشاد اور وہ بھی "بیشک" کے ساتھ، آخر اس کے نتائج ظاہر ہیں کہ کفار سے اتحاد و ووداد منانے والے موافق ارشاد الہی بیشک منہم (انہی میں سے) ہو گئے، کیا آج تک کبھی ہوا تھا کہ مشرک کے ماتم میں مسلمان سربرہنہ ہوئے ہوں، مسلمانوں نے مسجد کو اس کی ماتم گاہ بنایا ہو، مسلمانوں نے اس کے لئے دعا و نماز کا اشتہار دیا ہو۔ مسلمان مشرکوں کی گاڑی کے نیل بنے ہوں، اور یہ ہونا ہی تھا کہ جب اسلام چھوڑا انسانیت خود گئی، اب جو چاہے نیل بنے چاہے گدھا کہ اللہ عزوجل فرما چکا: **اولئک کالانعام بل ہم**

اضل ۱۔ وہی لوگ چوپایوں کی طرح ہیں بلکہ ان سے زیادہ بھٹکے ہوئے۔ (ت) (القرآن الکریم ۱۷/۱۷۹) بلکہ فرمایا: **اولئک ہم شرالبریۃ ۲۔** وہی لوگ بدترین مخلوق ہیں۔ (ت) (۲ القرآن الکریم ۶/۹۸)

کافر تو کافر فاسق کی تعریف پر حدیث میں فرمایا: اذا مدح الفاسق غضب الرب واهتز لذلك العرش ۳۔ جب فاسق کی تعریف کی جاتی ہے رب عزوجل غضب فرماتا ہے اور عرش الہی بل جاتا ہے۔ (۳ کشف الخفاء حدیث ۲۷۵ دارالکتب العلمیہ بیروت ۱۱/۸۷)

نہ کہ مشرک کی تعظیم اور وہ بھی اس درجہ عظیم۔ فانہا لاتعمی الابصار ولكن تعمی القلوب التي فی الصدور ۴۔

(لوگو!) آنکھیں اندھی نہیں ہوتیں بلکہ وہ دل اندھے ہو جاتے ہیں جو سینوں میں مستور ہیں۔ (ت) (۳ القرآن الکریم ۲۲/۲۶)

سائل بیچارہ اس کاشاکی ہے کہ ہندوؤں نے اذان بند کی اور یہ کیا اور یہ کیا، ان مسلمان کھلانے والوں نے اس کے برعکس یہ کچھ کیا، یہ شکایت محض بے جا و نادانی ہے۔ ہندو اپنے دین باطل پر قائم ہیں وہ کیوں چھوڑیں دین تو انھوں نے چھوڑا ہے۔ ہر جھوٹ انھیں کی طرف سے چاہئے ایسے لوگوں کے جلسوں میں شرکت ہر گز جائز نہیں۔ واللہ تعالیٰ اعلم۔

(۴) جلسہ مخالفین کا حکم اوپر گزرا اور سلاطین اسلام و ممالک اسلام و اماکن مقدسہ اسلام کے لئے دعا خطبہ جمعہ و خطبہ عیدین میں اور ہر نماز کے بعد مستحب و مندوب ہے۔ واللہ تعالیٰ اعلم۔

جلد ۲۳، صفحہ ۶۹۶-۶۹۹

مسئلہ ۳۳۳ تا ۳۳۶: از ملک گجرات علاقہ احمد آباد مقام برمگام جامع مسجد غلام محی الدین ۴ شوال المعظم ۱۳۳۴ھ علمائے شرع متین کی خدمت میں چند سوالات عرض کئے جاتے ہیں:

(۱) ایک شخص نے مدرسہ فخر آؤ حسداً قائم کیا ہے کہ سابق اس کے سے ایک مدرسہ جاری تھا جو حسبہ اللہ عموماً استفادہ عباد اللہ کے لئے قائم کیا گیا تھا تو اس کے شکست و نیست و نابود کرنے کی غرض سے یہ ثانی مدرسہ بنایا کہ اس مدرسہ قدیمہ میں کوئی نہ پڑھے اور بند ہو جائے حالانکہ مدرسہ ثانیہ کی ضرورت نہ تھی، آیا اس طور سے اور اپنی اغراض نفسانی اور حطام دنیوی سے مدرسہ قائم کرنا جائز ہے؟

(۲) ایک شخص منکر قیامت اور تارک الجماعت اور منکر جمعہ ہے باوجود ان اعتقادات کے تعلیم و تعلم گجراتی اور انگریزی میں ترقی اور دینی علوم میں تنزل پسند کرنے والا شخص ہے تو اگر ایسا شخص مدرسہ قائم کرے تو اس میں دینی تعلیم و تعلم جائز ہے یا نہیں، اور اخلاق بگڑنے کے خوف سے احتراز لازم ہے یا نہیں؟

(۳) ایک شخص شریر اور فتنہ انگیز اور فقہائے کرام کی کتابوں کا منکر اور فعل لواطت کا قائل بلکہ زانی بھی ہے تو ایسے مدرس کے پاس اپنی اولاد کو پڑھانا درست ہے یا نہ؟ اور اس شخص کا کیا حکم ہے؟ اجیبوا بما ہو صواب۔

الجواب

(۱) اگر واقع یہی ہے کہ پہلا مدرسہ تعلیم دین مطابق مذہب اہلسنت و جماعت کے لئے کافی و وافی تھا اور اس پر عقداً و عملاً کوئی اعتراض شرعی نہ تھا تو اس کے قرب میں دوسرا مدرسہ محض بلا حاجت قائم کرنا عبث بلکہ تفریق قوت ہے لیکن اگر حالت یہ ہے جو سوال میں

لکھی تو یہ مدرسہ اس مدرسہ کے توڑنے اور ضرر پہنچانے کے لئے قائم کیا گیا اور پہلا مدرسہ واقعی خالص مدرسہ اہلسنت وجماعت مطابق شریعت ہے، تو اس نیت نامحمود کے ساتھ یہ جدید مدرسہ مسجد ضرار کے حکم میں ہوگا اور اس کے اہل پر اس کا بند کر دینا واجب۔
قال صلى الله تعالى عليه وسلم لا ضرر ولا ضرار فى الاسلام ۱۔ واللہ تعالى اعلم۔ حضور اکرم صلى الله تعالى عليه وسلم نے فرمایا: اسلام میں ضرر اور ضرر دونوں نہیں۔ واللہ تعالى اعلم۔ (نصب الراية كتاب الديات باب ملحد الرجل فى الطريق المكتبة الاسلامية رياض

(۳۸۴/۳)

(۲) جو شخص قیامت کا منکر اور دین کا معاذ اللہ تنزل چاہنے والا ہے وہ کسی طرح مسلمان نہیں ہو سکتا اور مرتد کی صحبت آگ ہے نہ کہ اس کے زیر تربیت ہو، قال الله تعالى واما ينسینک الشیطن فلا تقعد بعد الذکری مع القوم الظلمین ۲۔ (اللہ تعالیٰ نے فرمایا) اگر تمہیں کبھی شیطان بھلاوے میں ڈال دے تو یاد آنے کے بعد ہر گز ظالموں کے پاس نہ

بیٹھو۔ (ت) (۲) القرآن الکریم ۶/۶۸)

اور جب وہ دین کا تنزل چاہنے والا ہے تو تعلیم دین کی ترقی اس سے کیونکر متوقع ہے، اس مدرسہ کے پاس نہ جانا چاہئے اور چھوڑ دیا جائے کہ اسی کے خیال والے اس میں پڑھیں، واللہ تعالیٰ اعلم۔

(۳) کتب فقہائے کرام کا منکر گمراہ بد دین ہے اور حل لواطت کا قائل کافر، ایسے شخص کے پاس بیٹھنا حرام ہے نہ کہ اس سے پڑھنا۔
قال الله تعالى ولا ترکنوا الی الذین ظلموا فتمسکم النار ۳۔ واللہ تعالیٰ اعلم۔ اللہ تعالیٰ نے فرمایا: ظالموں کی طرف مت جھکو ورنہ تمہیں (دوزخ کی) آگ پہنچے گی۔ واللہ تعالیٰ اعلم (ت) (۳) القرآن الکریم ۱۱/۱۱۳)